

میلاد الرسول قرآن و سنت

کس روشنی میں

مفتی محمد فہیمہ مصطفائی

مخبر غمیری

مسلك اہلسنت و جماعت کے عقائد و

نظریات۔۔۔

بد مذہبوں کے باطلہ عقائد اور ان

کے رد۔۔۔

اہلسنت پر کئے جانے والے

اعتراضات کے جوابات پر مشتمل

کتب و رسائل، آڈیو ویڈیو بیانات اور

واپسپر حاصل کرنے کے لئے

تحقیقات چینل ٹیلیگرام جوائن کریں

<https://t.me/tehqiqat>

الصلوة والسلام عليك يا رسول الله

حقیقتِ میلاد پر قرآن و حدیث کے دلائل قاطعہ  
و براہین ساطعہ سے مزین انمول تحریر

مِیلادُ الرِّسول

قرآن و سنت کے آئینے میں

www.nafiseislam.com

محمد فہیم قادری مصطفائی

صدر مدرس جامعۃ المصطفیٰ

ناشر:

مکتبۃ النعمان و نیہ والہ گوجرانوالہ

الصَّلَاةُ وَالسَّلَامُ عَلَيْنَا يَا رَسُولَ اللَّهِ

[جُمْلہ حقوقِ بتوُّ مَنفَعہ محفوظ ہے۔]

نام کتاب	_____	میلاد الرسول ﷺ
مرتب	_____	محمد نعیم قادری مصطفائی
اول ایڈیشن	_____	ربیع الاول 1431ھ فروری 2010ء
تعداد	_____	2200
دوم ایڈیشن	_____	جولائی 2010ء
تعداد	_____	1100
سوم ایڈیشن	_____	جنوری 2011ء
تعداد	_____	2200
صفحات	_____	32
ہدیہ	_____	28 روپے

نوٹ: اس کتاب کو خود بھی پڑھیں اور دوسروں کو بھی تحفہ میں پیش کریں اور اس کتاب کو مفت تقسیم کرنے والے حضرات کو خصوصی رعایت کی جائے گی۔

## {ملنے کے پتے}

مکتبہ رضائے مصطفیٰ دارالسلام چوک گوجرانوالہ، مکتبہ ضیاء العلوم راولپنڈی، مکتبہ جمال کرم لاہور

مکتبہ اہلسنت اندرون لوہاری گیٹ لاہور، مکتبہ جمال کرم دربار مارکیٹ لاہور،

رضادرائی ہاؤس لاہور

مکتبہ قادریہ میلا د مصطفیٰ چوک گوجرانوالہ، مکتبہ غوشیہ گوجرانوالہ،

مکتبہ اعلیٰ حضرت داتا دربار مارکیٹ لاہور

کرمانوالہ بک شاپ لاہور، مکتبہ مہرہ ڈسکہ، مکتبہ فیضان اولیاء کاموگی،

مسلم کتابوی دربار مارکیٹ لاہور

مکتبہ جلالیہ و صراط مستقیم فوارہ چوک گجرات، مکتبہ المصطفیٰ سیالکوٹ،

عطاری ڈی ڈسکہ، مکتبہ قادریہ لاہور

مکتبہ المصطفیٰ اندرون لوہیانوالہ گوجرانوالہ،

مکتبہ دارالعلوم دربار مارکیٹ لاہور، المدینہ دارالاشاعت لاہور

[فہرست]

صفحہ نمبر	عنوانات	نمبر شمار
4	میلاد کی لغوی تحقیق۔۔ احادیث میں لفظ میلاد کا ذکر	1
4	میلاد کسے کہتے ہیں؟	2
5	حضور ﷺ کے میلاد پر خوشی منانا کیسا؟	3
5	میلاد الرسول ﷺ پر خوشی منانے کی پہلی دلیل	4
7	میلاد الرسول ﷺ پر خوشی منانے کی دوسری دلیل	5
8	شب میلاد شب قدر سے افضل	6
9	میلاد الرسول ﷺ پر خوشی منانے کی تیسری دلیل	7
10	حضور ﷺ اللہ تعالیٰ کا فضل اور رحمت ہیں	8
12	میلاد الرسول ﷺ پر خوشی منانے کی چوتھی دلیل	9
12	میلاد الرسول ﷺ پر خوشی منانے کی پانچویں دلیل	10
13	حضور ﷺ اللہ کی نعمت ہیں	11
13	شکرانہ نعمت کے معروف طریقے	12
14	ذکر نعمت۔۔۔۔۔ اظہار نعمت	13
14	عید منانا۔۔۔۔۔ خوشی منانا	14
16	اللہ تعالیٰ نے حضور ﷺ کا میلاد بیان فرمایا	15
19	فرشتوں نے حضور ﷺ کا میلاد منایا	16

19	انبیاء کرام نے حضور ﷺ کا میلاد بیان فرمایا	17
20	میلاد الرسول ﷺ رسول اکرم ﷺ کی سنت مبارکہ	18
22	میلاد الرسول ﷺ سنت صحابہ کرام	19
24	مروجہ میلاد مفسرین و محدثین و آئمہ کرام کی سنت مبارکہ	20
26	مروجہ میلاد سنت المسلمین ہے	21
27	حرف آخر	22
29	اصلاحی پہلو	23
31	مانخذ و مراجع	24



## میلاد کی لغوی تحقیق

لغت کی مشہور کتاب ”لسان العرب“ میں ہے:

{ مَوْلِدُ الرَّجُلِ: وَقْتُ وِلَادِهِ، مَوْلِدُهُ: الْمَوْضِعُ الَّذِي وُلِدَ

فِيهِ، مِیْلَادُ الرَّجُلِ: اِسْمُ الْوَقْتِ الَّذِي وُلِدَ فِيهِ } [لسان العرب:

[۳۹۳/۱۵]

لغت کی ایک اور کتاب ”منجد“ میں ہے:

”[مولد] پیدائش کی جگہ یا وقت، [میلاد] پیدائش کی جگہ یا وقت، [میلاد] پیدائش کا

وقت، [عید میلاد] حضرت عیسیٰ کی پیدائش کا دن۔“ [منجد: ۹۸۶]

کتاب احادیث میں لفظ میلاد کا ذکر

{بَابُ مَا جَاءَ فِي مِیْلَادِ النَّبِيِّ} [سنن ترمذی: کتاب المناقب، باب ماجاء فی

میلاد النبی: ۲۰۱/۲]

امام ابن حجر عسقلانی ؒ زمانہ جاہلیت میں ”محمد“ نام رکھے گئے لوگوں پر تبصرہ

کرتے ہوئے ایک نام ”محمد بن سلمہ“ کے بارے لکھتے ہیں۔

{ وَهُوَ غَلَطٌ فَإِنَّهُ وُلِدَ بَعْدَ مِیْلَادِ النَّبِيِّ ﷺ بِمُدَّةٍ فَفَضِّلَ لَهُ

خَمْسَةٌ وَقَدْ خَلَصَ لَنَا اِخْمَسَةَ عَشْرًا } [فتح الباری: ۵۵۷/۶]

علامہ ابن عساکر لکھتے ہیں:

{عَنِ ابْنِ عَوْنٍ قَالَ: قُتِلَ عَمَّارٌ وَهُوَ ابْنُ اِخْدَى وَتِسْعِينَ سَنَةً وَكَانَ

اَقْدَمَ فِي الْمِیْلَادِ مِنْ رَسُولِ اللّٰهِ ﷺ } [ابن سعد: الطبقات الکبریٰ: ۲۵۹/۳]

، [ابن عساکر، تاریخ دمشق کبیر: ۴۷۱/۳۳]



”ابن عون لکھتے ہیں کہ عمار بن یاسر ﷺ ۹۱ سال کی عمر میں شہید کئے گئے اور وہ میلاد میں حضور نبی اکرم ﷺ سے پہلے آئے تھے۔“

## میلاد کسے کہتے ہیں؟

میلاد کی دو صورتیں ہیں، پہلی صورت یہ ہے کہ حضور ﷺ کی ولادت اور آپ کے فضائل و مناقب کا ذکر کیا جائے، آپ کی تعریف و توصیف بیان کی جائے کسی صورت میں، اکیلے یا اجتماعی طور پر۔

دوسری صورت مروجہ محافل میلاد کی ہے جن میں باقاعدہ جلسہ منعقد کیا جاتا ہے جس میں تلاوت، نعت شریف اور حضور ﷺ کی ولادت کے تذکرے اور آپ کے فضائل و مناقب بیان کئے جاتے ہیں اور تبرک وغیرہ کا اہتمام کیا جاتا ہے اور حضور ﷺ کی آمد پر خوشی کا اظہار کیا جاتا ہے۔

دونوں صورتوں کا حکم علیحدہ علیحدہ ہے، پہلی صورت میں محفل میلاد منانا اللہ تعالیٰ، انبیاء کرام، رسول اکرم ﷺ، صحابہ کرام، محدثین عظام اور جمہور عوام الناس کی سنت مبارکہ ہے، دوسری صورت میں محافل میلاد کا آغاز ۶ھ میں سلطان صلاح الدین ایوبی کے بہنوئی اور اربل کے بادشاہ سلطان مظفر الدین ابوسعید کبری (۶۳۰ھ) نے کیا، امام ذہبی نے اپنی کتاب [سیر اعلام النبلائی: ۱۶/۲۷۴] میں مذکورہ بادشاہ کی بہت تعریف و تحسین کی کہ یہ بہت زیادہ صدقہ و خیرات کرنے والے اور مہمان نواز تھے، امام ذہبی کہتے ہیں کہ یہ بادشاہ سنی العقیدہ، نیک دل اور متقی تھا، امام ذہبی لکھتے ہیں کہ شاہ مظفر ہر سال محفل میلاد پر تین لاکھ دینار خرچ کرتا تھا جو موجودہ کرنسی کے مطابق تقریباً ایک ارب بیس کروڑ پاکستانی روپے بنتے ہیں۔

اسی طرح ایک اور عظیم شخصیت علامہ ابن کثیر نے بھی مذکورہ بادشاہ کی تعریف و تحسین کی اور ان کے تقویٰ و پرہیزگاری اور دریا دلی کا ذکر کیا ہے اور لکھا کہ مذکورہ بادشاہ بڑے ہی جوش و جذبہ اور مسرت و سرور سے محافل میلاد النبی کا اہتمام کرتا تھا۔ [البدایہ والنہایہ: ۱۸/۹]

لہذا مرد و محافل میلاد ایک مستحب عمل ہے جس کو جمہور محدثین، مفسرین اور جمہور اہل اسلام دنیا بھر میں کرتے آرہے ہیں، اسلئے اس پاکیزہ محفل میلاد کو شرک و بدعت کہنا قرآن و سنت سے ناواقف ہونے کی دلیل ہے۔

## حضور ﷺ کے میلاد پر خوشی منانا کیوں ضروری ہے؟

### میلاد پر خوشی منانے کی پہلی دلیل

اسلام ایک نہایت جامع و مکمل دین ہے، اُس نے ہمیں صرف عبادت و ریاضت کا ہی حکم نہیں دیا بلکہ انسانی زندگی کے ہر شعبے پر نظر رکھی ہے اور ہر شعبے کے متعلق تمام معاملات میں رہنمائی فرمائی ہے، انسانی زندگی میں خوشی کے مواقع بھی آتے ہیں اور غمی کے مواقع بھی، دوسرے لوگ غم میں خدا کو بھول جاتے ہیں اور خوشی میں زیادہ ہی پھول جاتے ہیں، جبکہ اسلام نے تمام لمحوں میں انسان کی دست گیری کی اور اسے دونوں حالتوں میں سنبھالا اور بتایا کہ غم کیسے کرو اور خوشیاں کیسے مناؤ؟

### معزز قارئین!

ویسے تو اللہ تعالیٰ اپنے فضل و کرم سے ہمیں خوشی کے بے شمار مواقع عطا فرماتا ہے اور ہم ہر موقع پر مختلف طریقوں سے خوشیاں مناتے ہیں، مثلاً بچے کی پیدائش کی خوشی، شادی کی



جو ہمیشہ سے منائی جاتی رہی ہے اور قیامت تک منائی جاتی رہے گی، چنانچہ حضرت آدم ﷺ سے لے کر حضرت عیسیٰ ﷺ تک تمام انبیاء نے حضور ﷺ کی آمد کی بشارتیں دیں اور خوشیاں منائیں، حضرت عیسیٰ ﷺ نے حضور ﷺ کی آمد کا ذکر ان الفاظ میں کیا: چنانچہ ارشاد باری تعالیٰ ہے۔

**{وَمُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدُ} [الف: ۶۰]**

”اور خوشخبری دیتا ہوں اُس رسول کی جو میرے بعد آئے گا، اُس کا نام احمد ہوگا۔“

غور کریں کہ حضرت عیسیٰ ﷺ نے حضور ﷺ کی آمد کی خبر کو مبشر کے لفظ سے ذکر کیا حالانکہ اس کیلئے مخبر اور اعلان کا لفظ بھی استعمال کیا جاسکتا تھا لیکن آپ نے ایسا نہیں کیا کیونکہ خبر اور اعلان تین طرح کا ہوتا ہے خوشی کی خبر، غمی کی خبر، نہ خوشی نہ غمی کی خبر مگر بشارت صرف وہی خبر ہوتی ہے جس میں خوشی ہو جیسا کہ علامہ بیضاوی لکھتے ہیں۔

**{الْبَشَارَةُ هُوَ الْخَبْرُ السَّارُّ فَإِنَّهُ يَظْهَرُ أَثَرُ السُّرُورِ فِي الْبَشَارَةِ}**

[تفسیر بیضاوی: ۷: ۴]

”یعنی بشارت اُس خبر کو کہتے ہیں جو خوشی والی ہو، اسلئے کہ یہ خبر انسان کے رخسار پر ایک خاص قسم کی بشارت اور مسرت کے آثار پیدا کرتی ہے۔“

آپ نے قرآن کی زبان سے سن لیا کہ حضرت عیسیٰ علیہ السلام نے حضور ﷺ کی آمد کی خبر کو خوشی کی خبر فرمایا اس سے ثابت ہوا کہ رحمتِ دو عالم ﷺ کی پیدائش کا دن مسرت و شادمانی کا دن ہے اور خوشی منانے کا دن ہے، اسلئے اس میں کوئی شک نہیں کہ حضور ﷺ کی ولادت کا دن مسلمانوں کیلئے سب سے بڑی عید ہے۔

## میلاد پر خوشی منانے کی دوسری دلیل

جب حضور ﷺ کی ولادت کا مہینہ آتا ہے تو ایک سچے مسلمان کی قلبی کیفیت یہ ہوتی ہے کہ خوشیاں منانے کیلئے اُس کا دل بے قرار ہو جاتا ہے اور طبیعت بے چین ہو جاتی ہے اور اُسے یوں لگتا ہے جیسے اُس کیلئے کائنات کی ساری خوشیاں بیچ ہیں اور میلادِ رسول ﷺ کی خوشی ہی حقیقی خوشی ہے بلکہ وہ یوں سمجھتا ہے کہ اس دن کائنات کی ساری خوشیاں سمٹ کر اُس کے دامن میں آگئی ہیں، اس سے بڑھ کر اُس کیلئے مسرت اور شادمانی کا اور کون سا موقع ہوگا، وہ تو اس خوشی سے بڑھ کر کائنات میں کسی خوشی کا تصور بھی نہیں کرتا۔

ہو نہ یہ پھول تو بلبل کا ترنم بھی نہ ہو  
یہ نہ ساقی ہو تو پھر مے بھی نہ ہو، خم بھی نہ ہو  
چمن دہر میں کلیوں کا تبسم بھی نہ ہو  
بزم توحید میں ہم بھی نہ ہوں، تم بھی نہ ہو

وہ جو نہ تھے تو کچھ نہ تھا، وہ جو نہ ہوں تو کچھ نہ ہو  
جان ہے وہ جہاں کی، جان ہے تو جہاں ہے  
ہے جہاں میں جن کی چمک دمک، ہے چمن میں جن کی چہل پہل  
وہی اک مدینہ کے چاند ہیں، سب اُن ہی کے دم کی بہار ہے  
انہیں کی بو مایہ سمن ہے، انہیں کا جلوہ چمن چمن ہے  
انہیں سے گلشن مہک رہے ہیں، انہیں کی رنگت گلاب میں ہے  
وہ نہ تھا تو باغ میں کچھ نہ تھا، وہ نہ ہو تو باغ ہو سب فنا  
وہ ہے جان، جان سے ہے بقا، وہی بُن ہے بُن سے ہی بار ہے

یہی وجہ ہے کہ علماء کرام فرماتے ہیں کہ شبِ میلاد ”لیلۃ القدر“ سے بھی افضل ہے، اسلئے کہ جس رات اللہ تعالیٰ کا کلام اُترا، اللہ تعالیٰ نے اُس رات کو قیامت تک کے انسانوں کیلئے ”لیلۃ القدر“ کی صورت میں بلندی درجات اور شرفِ نزولِ ملائکہ سے نوازا اور اس ایک رات کو ہزار مہینوں سے بہتر قرار دیا تو جس رات صاحبِ قرآن یعنی مقصود و محبوب کائنات کا جلوہ ہوا اور بزمِ جہاں میں اُس تاجدارِ انبیاء ﷺ کی تشریف آوری ہوئی تو وہ رات بارگاہِ الہی میں کس قدر مرتبہ والی ہوگی، اس کا اندازہ انسانی فہم و شعور سے بالاتر ہے، ”لیلۃ القدر“ کو فضیلتِ اسلئے ہے کہ یہ نزولِ قرآن اور نزولِ ملائکہ کی رات ہے اور یہ نزولِ صرف رسول اکرم ﷺ کیلئے ہوا تو اگر حضور ﷺ نہ ہوتے تو نہ ہمیں قرآن ملتا، نہ شبِ قدر ملتی اور نہ کوئی رات ہوتی، حدیثِ قدسی میں ہے کہ اللہ رب العزت نے حضرت آدم علیہ السلام کو فرمایا:

{لَوْلَا مَحَمَّدٌ مَا خَلَقْتُكَ} ”اے آدم! اگر محمد ﷺ نہ ہوتے تو میں تمہیں بھی پیدا نہ فرماتا۔“

اور بعض روایات میں یہ الفاظ ہیں: {لَوْلَا كَمَا خَلَقْتُ الْأَفْكَان}

”اگر اے حمیبا! آپ نہ ہوتے تو میں زمین و آسمان نہ بناتا۔“

اور امام حاکم نے اس حدیث کو نقل کرنے کے بعد فرمایا کہ [ہذا حدیث صحیح

[الاسناد

[شرح زرقانی علی المواہب: ۸۶/۱]، [متدرک للحاکم: ۶۷۲/۲]

زمین و زمان تمہارے لئے، مکین و مکان تمہارے لئے  
ہم آئے یہاں تمہارے لئے، انھیں بھی وہاں تمہارے لئے

شبِ میلادِ شبِ قدر سے بھی افضل ہے

لہذا یہ ساری فضیلتیں میلادِ مصطفیٰ ﷺ کا صدقہ ہیں، اسلئے شبِ میلادِ شبِ قدر سے بھی افضل ہے، آئمہ کرام و محدثین عظام میں سے کثیر تعداد نے شبِ میلاد کو شبِ قدر سے بہتر قرار دیا، جیسا کہ علامہ قسطلانی امام زرقانی، امام مہبانی نے بڑی صراحت کے ساتھ ذکر کیا ہے کہ سب راتیں فضیلت والی ہیں مگر ”شبِ میلاد“ سب راتوں سے افضل ہے۔

امام زرقانی ﷺ لکھتے ہیں:

{ إِذَا قُلْنَا بِانَّةِ ﷺ وَوَلَدًا لَيْلًا فَأَيَّمَا أَفْضَلُ لَيْلَةُ الْقَدْرِ أَوْ لَيْلَةُ مَوْلِدِهِ  
قُلْتُ: أُجِيبُ بِأَنَّ لَيْلَةَ مَوْلِدِهِ أَفْضَلُ مِنْ لَيْلَةِ الْقَدْرِ مِنْ ثَلَاثَةِ وُجُوهِ:  
أَحَدُهَا أَنَّ لَيْلَةَ الْمَوْلِدِ لَيْلَةُ ظُهُورِهِ وَلَيْلَةُ الْقَدْرِ مُعْطَاهُ وَالثَّانِي:  
لَيْلَةُ الْقَدْرِ شَرِيفَتْ بِنَزْوِلِ الْمَلَائِكَةِ فِيهَا وَلَيْلَةُ الْمَوْلِدِ شَرِيفَتْ  
بِظُهُورِهِ وَالثَّالِثُ: أَنَّ لَيْلَةَ الْقَدْرِ وَقَعَ فِيهَا التَّفْضُلُ عَلَى أُمَّةِ  
مُحَمَّدٍ وَلَيْلَةُ الْمَوْلِدِ الشَّرِيفِ وَقَعَ التَّفْضُلُ فِيهَا عَلَى سَائِرِ  
الْمَوْجُودَاتِ }

[زرقانی شرح مواہب اللدنیہ: ۲۵۵/۱]۔۔۔ [المواہب اللدنیہ: ۱۳۵/۱]

[جواہر الحجارة: ۳/۲۲۳]

”جب ہم نے یہ کہا کہ حضور ﷺ کے وقت پیدا ہوئے تو سوال یہ ہے کہ شبِ میلادِ رسول ﷺ افضل ہے یا لیلۃ القدر؟ تو میں اس کے جواب میں کہوں گا کہ آپ کی میلاد کی

رات ”لیلة القدر“ سے افضل ہے، تین وجوہات سے: پہلی وجہ یہ ہے کہ شبِ میلاد رسول اکرم ﷺ کے ظہور کی رات ہے جبکہ شبِ قدر تو حضور ﷺ کو عطا کی گئی ہے، دوسری وجہ یہ ہے کہ شبِ قدر کو فرشتوں کے نزول کی وجہ سے شرف بخشا گیا ہے جبکہ شبِ میلاد کو رسول اکرم ﷺ کے ظہور کی وجہ سے شرف بخشا گیا ہے، تیسری وجہ یہ ہے کہ شبِ قدر میں اُمتِ محمدیہ کی فضیلت ثابت ہوئی جبکہ شبِ میلاد میں تمام مخلوقات کو فضیلت بخشی گئی۔“

## میلاد پر خوشی منانے کی تیسری دلیل

اللہ تعالیٰ قرآن مجید میں ارشاد فرماتا ہے۔

{ قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا } [یونس: ۵۸]

”اے حبیب! آپ فرمادیجئے کہ اللہ کے فضل اور اس کی رحمت پر مسلمانوں کو چاہئے کہ خوشیاں منائیں۔“

اس آیت کریمہ میں یہ حکم دیا گیا ہے کہ جب اللہ کا فضل اور اس کی رحمت نازل ہو تو مومنوں کو خوشی منانی چاہئے اور سجدہ شکر بجالانا چاہئے کیونکہ قرآن پاک میں ہے کہ ”اگر تم میری نعمت کا شکر ادا کرو گے تو میں اسے بڑھا دوں گا، اب دیکھنا یہ ہے کہ کیا رسول اکرم ﷺ اللہ کا فضل اور رحمت ہیں؟

## حضور ﷺ اللہ تعالیٰ کا فضل اور رحمت ہیں

[1]: إرشاد باری تعالیٰ [ قُلْ بِفَضْلِ اللَّهِ وَبِرَحْمَتِهِ ] کے تحت علامہ آلوسی

حضرت ابن عباس کا قول نقل کرتے ہیں: {عَنِ ابْنِ عَبَّاسٍ ؓ أَنَّ الْفَضْلَ الْعِلْمُ وَالرَّحْمَةَ مَحَمَّدٌ وَأَخْرَجَ الْخَطِيبُ وَابْنُ عَسَاكِرٍ عَنْهُ تَفْسِيرُ الْفَضْلِ



بِالنَّبِيِّ { [تفسیر روح المعانی: الجزء الحادی عشر: ۱۳۱/۶]

”حضرت ابن عباس رضی اللہ عنہما سے روایت ہے کہ فضل سے مراد علم ہے اور رحمت سے مراد حضور ﷺ کی ذات پاک ہے، خطیب اور ابن عساکر نے ابن عباس سے نقل کیا ہے کہ فضل سے مراد رسول اکرم ﷺ ہیں۔“

حضرت علامہ جلال الدین سیوطی رضی اللہ عنہ نے بھی اسی قول کو نقل کیا ہے۔ [الدر المنثور

[۳۳۰/۳:

اس کے علاوہ علامہ ابو الحیان اُنْدَلَسِي نے ”تفسیر البحر المحیط“ میں، حضرت امام ابن جوزی نے ”زاد المسیر“ میں اور حضرت امام طبرسی نے ”تفسیر مجمع البیان“ میں بھی اس قول کو نقل کیا ہے کہ فضل اللہ سے مراد رسول اکرم ﷺ ہیں۔ [تفسیر البحر المحیط

[۱۷۱/۵:۔۔۔ [زاد المسیر: ۴۰/۳]

[2]: {وَلَوْ لَا فَضْلُ اللَّهِ عَلَیْكُمْ وَرَحْمَتُهُ لَاتَّبَعْتُمُ الشَّيْطَانَ الْآقِلِينَ}

[النسائی: ۸۳]

”اور اگر تم پر اللہ کا فضل اور اس کی رحمت نہ ہوتی تو تم شیطان کے پیروکار ہو جاتے سوائے چند کے۔“

اللہ تبارک و تعالیٰ کا خطاب عام مومنین اور صحابہ کرام کو ہے، اس آیت کریمہ کی تفسیر میں کثیر مفسرین نے لکھا کہ اللہ کا فضل اور رحمت حضور ﷺ کی ذات ہیں۔

نوٹ: سوال یہ ہے کہ گذشتہ آیت میں اللہ تعالیٰ نے اللہ کے فضل اور رحمت کے نزول پر خوشی منانے کی اجازت کیوں دی؟ تو اس کا جواب یہ ہے کہ اللہ تعالیٰ نے اس آیت کریمہ میں (حضور ﷺ) کی آمد اور بعثت کو اپنا فضل قرار دیتے ہوئے فرمایا کہ اگر تمہارے پاس میرے محبوب تشریف نہ لاتے تو تم میں سے اکثر لوگ شیطان کے پیروکار ہو چکے

ہوتے اور کفر و شرک اور گمراہی و تباہی تمہارا مقدر بن جاتی، پس میرے محبوب نبی کا تمہارے پاس مبعوث ہونا تم پر اللہ کا فضل بن گیا کہ آپ کی آمد کے صدقے تمہیں ہدایت نصیب ہوئی اور شیطان کی گمراہی سے بچ گئے، اگر حضور ﷺ کی تشریف آوری نہ ہوتی تو تم شیطان کے پیروکار ہو جاتے اسلئے یہ اللہ کا تم پر بہت بڑا فضل ہے جس پر تمہیں ضرور خوش ہونا چاہئے۔

[3]: {ذَلِكَ فَضْلُ اللَّهِ يُؤْتِيهِ مَن يَشَاءُ وَاللَّهُ ذُو الْفَضْلِ الْعَظِيمِ}

[الجمعة: ۴]

”یہ اللہ کا فضل ہے، وہ جسے چاہے عطا فرماتا ہے اور اللہ تعالیٰ فضل اور عظمت والا ہے۔“

اس آیت کریمہ میں حضور ﷺ کی تشریف آوری کو فضل الہی کہا گیا ہے جیسا کہ

حضرت امام جلال الدین سیوطی ﷺ اس آیت کی تفسیر میں فرماتے ہیں:

{ذَلِكَ فَضْلُ اللَّهِ يُؤْتِيهِ مَن يَشَاءُ} ”النَّبِيُّ وَمَنْ ذَكَرَ مَعَهُ“ [تفسیر

جلالین: ۴۶۰]

”یعنی اس آیت میں فضل سے مراد رسول اکرم ﷺ اور آپ کے ساتھ مذکور کتاب ہے۔“

[4]: {وَاللَّهُ ذُو الْفَضْلِ الْعَظِيمِ} [البقرہ: ۱۰۵]

”أَيُّ اشْعَارٍ بَانَ آيَاتِ النَّبُوَّةِ مِنَ الْفَضْلِ الْعَظِيمِ“ [تفسیر خازن:

۲۶۵/۳، [تفسیر الکشاف: ۲۰۱/۱]

”اور اللہ تعالیٰ بڑے فضل والا ہے، اس آیت کریمہ میں یہ خبر دی ہے کہ نبوت کا عطا کرنا

بندوں پر بڑا فضل ہے۔“ حضرت امام زنجبیری، امام آلوسی، امام نسفی، امام ابن کثیر و دیگر کثیر

مفسرین نے لکھا ہے کہ یہاں فضل اللہ سے مراد رسول اکرم ﷺ ہیں۔

## معرز قارمین!

مندرجہ بالا آیات کریمہ میں جب نص قطعی سے ثابت ہو گیا کہ اللہ تعالیٰ کا فضل اور اُس کی رحمت سے مراد رسول اکرم ﷺ ہیں اور گذشتہ آیت سے یہ بھی ثابت ہوا کہ اللہ کے فضل اور رحمت پر خوشی کا اظہار کرنا چاہئے، اب سوال یہ ہے کہ ہمارے ہاں خوشی منانے کے مروجہ جائز طریقے کیا ہیں؟ وہ یہ ہیں کہ ہم خوشی منانے کیلئے جسم و لباس کو پاک کرتے ہیں، مکان و دکان کو پاک کرتے ہیں، گھر کو اچھے طریقے سے سجاتے ہیں تزئین و آرائش کرتے ہیں، جھنڈیاں اور لالٹئیں وغیرہ لگاتے ہیں، دوست احباب کی ضیافت کا اہتمام کرتے ہیں اور اپنے چہرے پر خوشی کا اظہار کرتے ہیں، اب تم بتاؤ کہ اگر تمہارے گھر شادی کا موقع ہو یا کوئی اور خوشی کا موقع ہو تو تم کپڑے میلے کھیلے پہن لو اور اپنے گھر کو گندا کر لو اور مکان میں اندھیرا کر دو اور چہرے پر تیوری چڑھا لو تو کون سمجھدار آپ کے اس عمل کو اچھا کہے گا، سب اس کو بے وقوفی ہی کہیں گے تو پھر ظاہر ہے کہ خوشی کے جتنے جائز طریقے ہیں وہ سب عید میلاد کو استعمال ہوں گے۔

چنانچہ نبی رحمت کے عشاق بارہویں کو آپ کی ولادت کی خوشی مناتے ہیں، آپ پر درود و سلام بھیجتے ہیں، اپنے گھروں اور مساجد وغیرہ کو سجاتے ہیں اور چراغاں کرتے ہیں اور مختلف مہمانوں کی ضیافت کرتے ہیں جو سب خوشی کے جائز طریقے ہیں، ان سے اہل ایمان اپنی ایمانی بشاشت اور روحانی شادمانی کا اظہار کرتے ہیں اور اہل ایمان ماہ ربیع النور شریف میں اللہ تعالیٰ کے فضل اور رحمت کی تشریف آوری پر خوشیاں منا کر قرآن کے مدعا اور منشاء حکمِ الہی پر عمل کر کے مزید رحمتیں سمیٹتے ہیں۔

اب جن لوگوں کیلئے رسول اکرم ﷺ کی آمد خوشی کا باعث نہیں، وہ چاہے اپنے گھروں کو گندار کھیں اور اپنے ماتھے پر تیوریاں چڑھائیں، ہمیں ان سے کیا؟ ہمیں تو

سارے جہاں سے بڑھ کر خوشی ہی پیارے آقا ﷺ کی آمد کی ہے، اسلئے ہم تو یہ خوشیاں مناتے رہیں گے۔

حشر تک ڈالیں گے ہم پیدائشِ مولا کی دھوم  
مثلِ فارسِ مجد کے قلعے گراتے جائیں گے  
خاک ہو جائیں عدوِ جل کر مگر ہم تو رضا  
دم میں جب تک دم ہے ذکر اُن کا سناتے جائیں گے  
لاکھ مر جائیں سر ٹپک کر حسود، مگر ہم نہ چھوڑیں گے محفلِ مولود  
اپنے آقا ﷺ کا ذکر کیوں چھوڑیں، جن کی اُمت ہیں اُن سے منہ کیوں موڑیں  
رہے گا یوں ہی اُن کا چرچا رہے گا، پڑے خاک ہو جائیں جل جانے والے  
غیظ میں جل جائیں بے دینوں کے دل، یا رسول اللہ کی کثرت کیجئے  
جو نہ بھولے ہم غریبوں کو رضا، ذکر اُن کا اپنی عادت کیجئے  
ذکر اُن کا چھیڑیئے ہر عادت میں، چھیڑنا شیطان کا عادت کیجئے  
ظالموں محبوب کا تھا حق یہی، عشق کے بدلے عداوت کیجئے

میلاد پر خوشی منانے کی چوتھی دلیل

{ وَأَمَّا بِنِعْمَةِ رَبِّكَ فَحَدِّثْ }

”اور بہر حال تم اپنے رب کی نعمت کا چرچا کرو۔“ [پارہ: ۳۰، سورۃ النعمیٰ: ۱۱]

اب اس آیت کریمہ میں رب تعالیٰ نے حکم دیا ہے کہ تم اپنے رب کی نعمتوں کا چرچا کیا کرو، اب ایک مومن کیلئے رسول اکرم ﷺ کی آمد سے بڑھ کر کیا نعمت ہو سکتی ہے۔

میلاد پر خوشی منانے کی پانچوں دلیل

{ وَادْكُرُوا نِعْمَةَ اللَّهِ عَلَيْكُمْ إِذْ كُنْتُمْ أَعْدَاءً فَأَلَّفَ بَيْنَ قُلُوبِكُمْ

فَأَصْبَحْتُمْ بِنِعْمَتِهِ إِخْوَانًا }

”اور اپنے اوپر (کی گئی) اللہ کی اس نعمت کو یاد کرو جب تم (ایک دوسرے کے) دشمن تھے تو اس نے تمہارے دلوں میں الفت پیدا کر دی پس تم اس کی نعمت کے باعث آپس میں بھائی بھائی ہو گئے۔“ [ال عمران: ۱۰۳]

یہ بلاشبہ اللہ تعالیٰ کی بہت بڑی نعمت ہے کہ اُس نے ٹوٹے ہوئے دلوں کو جوڑ دیا اور باہم خون کے پیاسوں کو ایک دوسرے کا غمخوار بھائی بنا دیا، ان کی نفرتوں اور عداوتوں کو محبتوں اور مروتوں میں بدل دیا، لیکن یہ بھی سوچیں کہ یہ نعمت حضور ﷺ کی بعثت کے صدقے نصیب ہوئی، اس نعمت کا مبداء و مرجع حضور ﷺ کی ذات گرامی ہے۔

آپ ﷺ کی اس دنیا میں تشریف آوری کی بدولت جو لوگ ایک دوسرے کے خون کے پیاسے تھے وہ باہم شیر و شکر ہو گئے اور ایک دوسرے کی محبت اور الفت کے اسیر ہو گئے تو جب عام نعمتوں کے حصول پر شکر ادا کرنا لازم قرار دیا گیا تو جو ہستی کائنات کی سب نعمتوں سے بڑھی نعمت ہے تو اُس کی تشریف آوری کا شکر بجالانا بدرجہ اولیٰ لازم ہوگا کیونکہ حضور ﷺ اللہ تعالیٰ کی سب سے بڑی نعمت ہیں۔

حضور ﷺ اللہ تعالیٰ کی نعمت ہیں

رَبِّ تَعَالَىٰ نِي إِشْرَادٍ فَرَمَا يَا: {الْمَن تَرَىٰ إِلَى الَّذِينَ بَدَلُوا نِعْمَةَ اللَّهِ كُفْرًا}

[ابراہیم: ۲۸]

”کیا تم نے نہیں دیکھا ان لوگوں کو جو اللہ کی نعمت کو بدل دیتے ہیں انکار کر کے۔“

اس آیت کریمہ کی تفسیر میں حضرت ابن عباس رضی اللہ عنہما فرماتے ہیں:

{ مُحَمَّدٌ نِعْمَةٌ لِلَّهِ } ”محمد ﷺ اللہ کی نعمت ہیں۔“ [صحیح بخاری: کتاب

المغازی، باب قتل ابی جہل: ۵۶۶/۲]

پہلی دو آیات سے یہ بات ثابت ہوئی تھی کہ اللہ کی نعمتوں کو یاد کرنا چاہئے اور تیسری آیت سے ثابت ہوا کہ حضور ﷺ اللہ کی نعمت ہیں تو نتیجہ یہ نکلا کہ مومنوں کو حضور ﷺ کے نعمت ہونے کو بھی یاد کرنا چاہئے لہذا دنیا بھر کے مسلمان ماہ ربیع النور شریف میں حضور ﷺ کے نعمت ہونے کو خصوصاً یاد کرتے ہیں اور آپ کی ولادت کا ذکر کر کے اس نعمت کا شکر بجالاتے ہیں اور آپ ﷺ کے فضائل و مناقب بیان کرنے کیلئے محافل میلاد کا اہتمام کرتے ہیں جو کہ قرآن کے عین مطابق ہے، اب سوال یہ ہے کہ شکرانہ نعمت کے کیا طریقے ہیں؟

### شکرانہ نعمت کے معروف طریقے

☆ ذکر نعمت ☆

قرآن پاک نے نعمتوں کا شکر ادا کرنے کی ایک صورت یہ بیان کی ہے کہ اللہ کی رحمت اور اس کی نعمت کو یاد رکھا کرو جیسا کہ بنی اسرائیل پر کی گئی نعمتوں کے تذکرے سورہ بقرہ میں یوں بیان کئے گئے:

{ يٰۤاَيُّهَا بَنِي إِسْرَائِيلَ اذْكُرُوا نِعْمَتِيَ الَّتِي اَنْعَمْتُ عَلَيْكُمْ } [البقرہ: ۷۷]

”اے بنی اسرائیل! یاد کرو میری ان نعمتوں کو جو میں نے تم پر کیں۔“

☆ اظہار نعمت ☆

نعمت کا شکر ادا کرنے کا ایک طریقہ یہ بھی ہے کہ انسان اللہ کی عطا کردہ نعمتوں کے حصول پر ان کا اظہار کرے، خوشی منانے کے ساتھ ساتھ دوسروں کے سامنے ان کا تذکرہ بھی

کرے، یہ بھی اللہ کی نعمت پر شکر ادا کرنے کی صورت ہوگی جس کا ذکر قرآن میں یوں ملتا ہے۔

### {وَأَمَّا بِنِعْمَةِ رَبِّكَ فَحَدِّثْ} [الضحیٰ: ۱۱]

”اور آپ کے رب نے جو نعمت عطا فرمائی ہے اس کا بیان کرتے رہیں۔“  
یہاں پہلے ذکر نعمت کا حکم ہے جس سے مراد یہ ہے کہ اس نعمت کو دل سے یاد کرو اور زبان سے ذکر کرو لیکن وہ ذکر لوگوں کیلئے نہیں اللہ کیلئے ہو اور جب اظہارِ نعمت کا حکم دیا کہ کھلے بندوں اس نعمت کا تذکرہ کرو تو اس کا مفہوم یہ ہوگا کہ مخلوق خدا کے سامنے اس کا بیان کرو، چنانچہ ذکر اور اظہارِ نعمت میں فرق یہ ہوا کہ ذکر اللہ کے لئے ہوتا جبکہ اظہار کا تعلق مخلوق کے ساتھ ہے یعنی لوگوں میں اس کا چرچا کرو، لہذا جب امت مسلمہ اپنے آقا کی ولادت جیسی عظیم نعمت کے صلے میں اظہارِ نعمت کرے گی تو پھر ذکر نعمت میں کہیں حضور ﷺ کی نعمت پڑھی جائے گی، کہیں حضور ﷺ کے فضائل کا تذکرہ ہوگا، کبھی آپ کی ولادت باسعادت کا ذکر ہوگا اور کبھی آپ کی حسن سیرت کا ذکر ہوگا، کوئی آپ کی حسن صورت اور دلربا اداؤں کا ذکر کرے گا تو کوئی آپ کی پیاری پیاری اور کریمانہ عادات مبارکہ کا ذکر کرے گا، یہ سب چیزیں نعمت کبریٰ کی یاد کی مختلف صورتیں ہیں تو اگر غور کیا جائے تو مسلمان محافل میلاد میں یہی کچھ کرتے ہیں۔

### ☆ عید منانا ☆

ذکر نعمت اور اظہارِ نعمت کے علاوہ اللہ کی نعمتوں اور اس کی عطاؤں پر شکر ادا کرنے کا ایک طریقہ یہ بھی ہے کہ اس خوشی کا اظہار جشن اور عید کے طور پر کیا جائے۔

پہلی امتوں کا بھی ادائے شکر کیلئے یہی طریقہ تھا جیسا کہ اللہ تعالیٰ کا ارشاد گرامی ہے:

{رَبَّنَا أَنْزِلْ عَلَيْنَا مَائِدَةً مِنَ السَّمَاءِ تَكُونُ لَنَا عِيدًا لِأَوَّلِنَا وَآخِرِنَا}

[المائدہ: ۱۱۴]

”اے ہمارے رب! ہم پر آسمان سے خوان (نعمت) نازل فرمادے تاکہ (اس کے اترنے پر) ہمارے اگلوں اور پچھلوں کیلئے عید ہو جائے۔“

یہاں مائدہ جیسی عارضی نعمت کے ملنے پر حضرت عیسیٰ علیہ السلام عید منانے کا ذکر کرتے ہیں چنانچہ عیسائی لوگ آج تک اتوار کے دن اس نعمت کے حصول پر بطور شکرانہ عید مناتے ہیں۔

تو جب نزول مائدہ جیسی عارضی نعمت ملنے پر حضرت عیسیٰ علیہ السلام عید منانے کا ذکر کر رہے ہیں تو مائدہ جیسی کروڑوں نعمتیں ہمارے آقا ﷺ کے قدموں کے توسل سے مخلوق کو ہر روز عطا ہوتی ہیں تو پھر اس نعمت عظمیٰ کے حصول پر امت مسلمہ جشن اور عید کیوں نہ منائے کہ اسی ہستی کے توسط سے تو ہست و بود کی ساری نعمتیں ہمیں میسر ہوئیں۔

وہ جو نہ تھے تو کچھ نہ تھا، وہ جو نہ ہوں تو کچھ نہ ہو

جان ہیں وہ جہاں کی، جان ہے تو جہاں ہے

☆ عبادت و بندگی ☆

اللہ کی نعمتوں کے شکر ادا کرنے کا ایک طریقہ عبادت و ریاضت بھی ہے نماز، روزہ، زکوٰۃ اور حج جیسی فرض عبادتوں کے علاوہ نقلی عبادات سب اللہ کی نعمتوں کے شکرانے کی بہترین صورتیں ہیں۔

☆ خوشی منانا ☆

خوشی و مسرت کا اعلانیہ اظہار بھی اللہ کے فضل اور اسکی رحمت جیسی نعمتوں کا شکر بجالانے کا ایک طریقہ ہے جیسا کہ اس سے قبل اللہ تعالیٰ کا ارشاد گرامی آپ نے ملاحظہ فرمایا:

{ قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا هُوَ خَيْرٌ مِّمَّا يَجْمَعُونَ }



”اے حبیب! آپ فرمادیجئے کہ اللہ کے فضل اور اس کی رحمت پر (مومنوں کو چاہئے) کہ یہ خوشی منائیں، یہ ان کے جمع کرنے سے بہتر ہے۔“ [یونس: ۵۸]

اس آیت کریمہ میں اُن تمام صورتوں کے علاوہ حصولِ فضل و رحمت پر خوشی اور جشن منانے کا خصوصی حکم دیا گیا ہے اور شکر بجالانے کے سب طریقوں اور صورتوں سے اسے بہتر قرار دیا جا رہا ہے۔

خود رب کائنات نے میلادِ مصطفیٰ ﷺ پر جشن کا اہتمام کیا اور آپ ﷺ کو اپنی رحمت قرار دے کر اس نعمت کے شکرانے کے طور پر اظہارِ مسرت کا حکم دیا تو پھر جو شخص ولادتِ مصطفیٰ ﷺ پر خوشی کا اظہار نہ کرے اور اپنے بد باطن کا اظہار کرے اور اپنے چہرے پر خوشی کے آثار نمایاں نہ کرے تو وہ شخص لاکھ بار کہے کہ میں قرآن پر ایمان رکھتا ہوں مگر خدا کی قسم! تم یقین کر لینا کہ وہ قرآن پر ایمان نہیں رکھتا ورنہ اس کے قول و فعل میں تضاد کیوں ہوتا اور وہ قرآن کے حکم کے مطابق آمدِ مصطفیٰ ﷺ پر خوشی کیوں نہ مناتا۔

اب سوال یہ ہے کہ جب رسول اکرم ﷺ کی آمدِ مبارک اور ولادتِ مبارک اس قدر عظیم نعمت ہے کہ اللہ تعالیٰ نے اس کے شکر ادا کرنے کا حکم دیا اور اس کے شکرانے کے طور پر جشن منانے کا حکم دیا تو عملی طور پر کیا اللہ تعالیٰ نے بھی یہ جشن منایا؟ کیا انبیاء کرام نے بھی حضور ﷺ کا میلاد منایا؟ اور کیا خود حضور ﷺ نے بھی اپنا میلاد نامہ بیان کیا؟

جواب یہ ہے کہ سرورِ دو جہاں، شفیعِ روزِ جہاں ﷺ کی ولادتِ مبارک اور آمدِ شریف ایسی عظیم نعمت ہے اور حضور ﷺ کی ولادت کے تذکرے ایسا عظیم عمل ہے کہ اس کو اللہ تعالیٰ نے بھی منایا، گذشتہ انبیاء کرام نے بھی حضور ﷺ کا میلاد منایا، خود تاجدارِ انبیاء ﷺ نے اپنا میلاد منایا، اللہ تعالیٰ کے مقرب فرشتوں نے بھی حضور ﷺ کا میلاد منایا، تاجدارِ انبیاء ﷺ کے پیارے پیارے صحابہ کرام نے بھی حضور ﷺ کا میلاد منایا امت مسلمہ کے بڑے

بڑے مفسرین، محدثین، فقہاء عظام نے بھی محفل میلاد کا انعقاد کیا اہل عرب نے بھی اس پاک محفل میلاد کو سجا یا اور پوری دنیا کے جمہور مسلمانوں نے بھی اس میلاد کا جشن منایا۔

اللہ تعالیٰ نے حضور ﷺ کا میلاد منایا

قرآن مجید میں ارشاد باری تعالیٰ ہے

{ وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْتُكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ بِهِ وَلَتَنْصُرُنَّهُ } [ال

عمران: ۸۱]

”اور جب اللہ تعالیٰ نے نبیوں سے یہ وعدہ لیا کہ جب تمہیں کتاب اور حکمت دوں، پھر تمہارے پاس وہ رسول تشریف لائے جو تمہاری تصدیق کرنے والا ہے تو تم ضرور بالضرور اس پر ایمان لانا اور ضرور بالضرور اس کی مدد کرنا۔“

اس کے علاوہ کثیر آیات مبارکہ میں اللہ تعالیٰ نے حضور ﷺ کی آمد مبارک کا ذکر خیر

WWW.NAFSEISLAM.COM

فرمایا:

کہیں فرمایا: { فَذَجَأَى كُمْ بُرْهَانَ مِنْ رَبِّكُمْ } [النساء: ۱۷۴]

کہیں فرمایا: { لَقَدْ جَاءَكُمْ رَسُولٌ مِنْ أَنْفُسِكُمْ } [توبہ: ۱۲۸]

کہیں فرمایا: { فَذَجَأَى كُمْ مِنْ اللَّهِ نُورٌ وَكِتَابٌ مُبِينٌ } [المائدہ: ۱۵]

کہیں فرمایا: { وَمَا أَرْسَلْنَاكَ إِلَّا رَحْمَةً لِّلْعَالَمِينَ } [الانبیاء: ۱۰۷]

الغرض ان تمام آیات میں اللہ تعالیٰ نے حضور ﷺ کی آمد کا ذکر کر کے حضور ﷺ کا میلاد بیان

فرمایا:

حضور ﷺ کی آمد مبارک پر غیر معمولی خوشی کا الوہی اہتمام

اللہ تعالیٰ نے اپنی قدرت کاملہ سے حضور ﷺ کی آمد مبارک پر ساری زمین کو سرسبز کر دیا اور روئے زمین کے خشک اور گلے سڑے درختوں کو بھی پھلوں پھولوں سے مالا مال کر دیا، ہر سمت رحمتوں اور برکتوں کی بھرمار کر دی اور قحط زدہ علاقوں میں رزق کی اتنی کشادگی فرمادی کہ وہ سال خوشی اور فرحت والا سال کہلایا: اس بارے میں مندرجہ ذیل روایت ملاحظہ فرمائیں:

{ وَكَانَتْ تِلْكَ السَّنَةُ الَّتِي حَمَلَتْ فِيهَا بِرَسُولِ اللَّهِ يُقَالُ لَهَا سَنَةُ الْفَتْحِ وَالْإِبْتِهَاجِ فَإِنَّ قُرَيْشًا كَانَتْ قَبْلَ ذَلِكَ فِي جُدُبٍ وَصِيقٍ عَظِيمٍ فَأَخْضَرَتِ الْأَرْضُ وَحَمَلَتِ الْأَشْجَارُ وَأَنَاهُمُ الرَّغْدُ مِنْ كُلِّ جَانِبٍ فِي تِلْكَ السَّنَةِ } [السيرة الحلبية: ۱/۳۸]، [المواهب اللدنية: ۱/۱۱۹]، [شرح الزرقانی: ۱/۱۹۷]

”جس سال نور محمدی سیدہ آمنہ رضی اللہ عنہا کے سپرد کیا گیا، وہ فتح، نصرت و تازگی اور خوشحالی کا سال کہلایا اہل قریش اس سے پہلے معاشی بد حالی، تنگدستی اور قحط سالی میں مبتلا تھے، ولادت مبارک کی برکت سے اللہ تعالیٰ نے بے آب و گیاہ زمین کو شادابی اور ہریالی عطا فرمائی اور درختوں کی سوکھی شاخوں کو ہرا بھرا کر کے انہیں پھلوں سے مالا مال کر دیا، اہل قریش اس طرح ہر طرف سے کثیر خیر آنے سے خوشحال ہو گئے۔“

آسمانوں اور جنتوں کے دروازے کھول دیئے گئے

ایک روایت میں آیا ہے کہ اللہ تعالیٰ نے اپنے محبوب ﷺ کی ولادت مبارک کے وقت فرشتوں سے فرمایا کہ تمام آسمانوں اور جنتوں کے دروازے کھول دو، متعدد کتب سیرت میں یہ روایت ان الفاظ میں موجود ہے:

{ وَعَنْ عَمْرِو بْنِ قُتَيْبَةَ قَالَ سَمِعْتُ أَبِي وَكَانَ مِنْ أَوْعِيَةِ الْعِلْمِ  
قَالَ لَمَّا حَضَرَتْ وِلَادَةُ أَمَنَةَ قَالَ اللَّهُ لِلْمَلَائِكَةِ افْتَحُوا أَبْوَابَ  
السَّمَاءِ كُلِّهَا وَأَبْوَابَ الْجَنَانِ وَالْبِسْتِ الشَّمْسِ يَوْمَئِذٍ نَوْزًا  
عَظِيمًا }

[السيرة الحلبية: ۳۸/۱]، [المواهب اللدنية: ۱۲۳/۱]، [شرح زرقانی علی

المواهب: ۲۰۸/۱]، [الطبقات الکبری: ۱۰۲/۱]، [تاریخ دمشق کبیر: ۷۹/۳]

”حضرت عمرو بن قتیبہؓ سے روایت ہے، وہ فرماتے کہ میں نے اپنے والد سے سنا جو ایک جید عالم تھے جب حضرت آمنہ رضی اللہ عنہا کے ہاں ولادت باسعادت کا وقت قریب آیا تو اللہ تعالیٰ نے فرشتوں سے فرمایا کہ تمام آسمانوں اور جنتوں کے دروازے کھول دو اور اس دن سورج کو عظیم نور پہنایا گیا۔

پورا سال خواتین کو لڑکے عطا کئے گئے

ایک اہم بات جو حضور ﷺ کے میلاد پر ظاہر ہوئی، وہ یہ ہے کہ رب تعالیٰ نے بھی اپنے حبیب ﷺ کے میلاد کی خوشی میں پورا سال دنیا کو لڑکے عطا فرما کے حضور ﷺ کا جشن میلاد منایا، قبائل عرب لڑکیوں کو منحوس خیال کرتے تھے، اللہ کے محبوب کی آمد یقیناً کائنات کا ایک غیر معمولی واقعہ تھا کہ اس سال کسی کے گھر لڑکی پیدا نہ ہوئی، روایت میں یہ لفظ ہیں۔

{ وَإِذَنْ لَّيَسِّرَنَّ لِلنِّسَاءِ الدُّنْيَا أَنْ يَحْمِلْنَ ذُكُورًا كَرَامَةً }

{ لِرِسْوَ اللَّهِ }

”اور اللہ تعالیٰ نے اس سال یہ اعلان جاری فرمایا کہ حضور ﷺ کی تکریم میں تمام دنیا کی

عورتیں لڑکوں کو جنم دیں۔“ [شرح زرقانی علی المواهب: ۲۰۸/۱]

اس سے معلوم ہوا کہ ولادت مصطفیٰ ﷺ کے پورے سال اللہ تعالیٰ کی خصوصی رحمتوں کا نزول جاری رہا، پھر جب ظہورِ قدسی کی عظیم ساعتیں جن کا ان گنت صدیوں سے انتظار تھا، گردشِ ماہ و سال کی کروٹیں لیتے لیتے اس لمحہ مبارک میں سمٹ آئیں جس میں خالق کائنات کے بہترین شاہکار کو جلوہ گر ہونا تھا تو ربِ ارض و سماوات نے ایسی ایسی آرائشوں اور زیبائشوں کا اہتمام کیا جس کی نظیر ازل سے ابد تک نہیں ملتی اور نہ کبھی کسی کے خانہ دل میں آسکتی ہے، اگر یہ کہا جائے تو مبالغہ نہ ہوگا کہ اللہ تعالیٰ نے اپنے محبوب ﷺ کی دنیا میں تشریف آوری کے موقع پر کائنات رنگ و بو میں اتنا چراغاں کیا کہ مشرق تا مغرب ہر چیز بقعہ نور بن گئی، حضرت سیدہ آمنہ رضی اللہ عنہا جن کی آغوش مبارک کو اس نور پاک کی پہلی آماجگاہ بنا تھا، وہ اس عظیم الشان نحتِ جگر کی آمد کے واقعات بیان کرتے ہوئے فرماتی ہیں:

{ فَلَمَّا فَصَلَ مِنَِّيُ خَرَجَ مَعَهُ نُورٌ أَضَاءَ لَهُ مَا بَيْنَ الْمَشْرِقِ إِلَى

{ الْمَغْرِبِ }

”جب سرور کائنات ﷺ کا ظہور ہوا تو ساتھ ہی ایسا نور ظاہر ہوا جس سے مشرق تا مغرب سب آفاق روشن ہو گئے۔“ [ابن سعد، الطبقات الکبریٰ: ۱/۱۰۲]، [ابن کثیر، البدایہ والنہایہ: ۲/۲۶۳]، [خصائص کبریٰ اردو: ۱۱۱]

اس ضمن میں کتب تاریخ و سیر میں ایک روایت بھی ملتی ہے کہ ایک دفعہ حضور ﷺ کے گرد صحابہ کرام اس طرح جھرمٹ بنائے بیٹھے تھے جیسے چاند کے گرد نور کا ہالہ ہوتا ہے، انہوں نے عرض کیا یا رسول اللہ! اپنی ولادت کے بارے میں کچھ ارشاد فرمائیے تو آپ نے جواب میں فرمایا:

{ أَنَا دَعْوَةٌ أَبِي إِبْرَاهِيمَ وَبَشْرَى عِيسَى وَرُئِيَا أُمِّي الَّتِي رَأَتْ أ

نَهَ خَرَجَ مِنْهَا نَوْزًا ضَائِتٌ لَهُ قُصُورُ الشَّامِ } [السيرة النبوية:  
[۳۰۲/۱]، [المستدرک: ۶۵۶/۲، رقم الحديث: ۴۱۷۴]، [تاریخ دمشق کبیر: ۱/۱۷۵]،  
[تفسیر ابن کثیر: ۳/۳۶۱]، [البدایہ والنہایہ: ۲/۸۵]، [مکھوۃ المصائب: باب فضائل  
سید المرسلین، الفصل الثانی: ۵۱۳]

”میں اپنے باپ ابراہیم کی دعا اور حضرت عیسیٰ علیہ السلام کی بشارت ہوں اور اپنی والدہ  
ماجدہ کا وہ خواب ہوں جو انہوں نے میری پیدائش کے وقت دیکھا کہ ان سے ایک ایسا نور  
نکلا جس سے محلات شام روشن ہو گئے۔“  
امام حاکم نے کہا کہ یہ حدیث صحیح ہے۔

### فرشتوں نے بھی میلاد مصطفیٰ منایا

حضور ﷺ کی تشریف آوری کے وقت حضرت جبرائیل امین ستر ہزار فرشتوں کے  
جمہرے میں حضور ﷺ کے آستانہ مبارک پر تشریف لائے اور جنت سے تین جہنڈے بھی  
لے کر آئے، ان میں سے ایک جہنڈا مشرق میں گاڑا، ایک مغرب میں اور ایک کعبہ معظمہ  
پر۔ [مخصائص کبریٰ اردو: حصہ اول: ۱۱۴]

روح الامیں نے گاڑا کعبہ کی چھت پہ جہنڈا  
تا عرش اڑا پھریرا صبح شب ولادت

میلاد مصطفیٰ سنتِ انبیاء ہے

مدارج النبوۃ میں شیخ محقق، شیخ محدث دہلوی ﷺ فرماتے ہیں کہ تمام انبیاء کرام نے اپنی اپنی امتوں کو حضور ﷺ کی تشریف آوری کی خبریں دیں، حضرت ابراہیم علیہ السلام کی دعا کو اللہ تعالیٰ نے قرآن مجید میں یوں نقل فرماتا ہے:

{ رَبَّنَا وَابْعَثْ فِيهِمْ رَسُولًا... الخ... يُعَلِّمُهُمُ الْكِتَابَ وَالْحِكْمَةَ

{

حضرت عیسیٰ کے قول کو قرآن نے ان الفاظ میں نقل فرمایا

{ وَمُبَشِّرًا بِرَسُولٍ يَأْتِيهِ مِنْ بَعْدِي اسْمُهُ أَحْمَدُ } [القف: ۶]

”اور میں ایک ایسے رسول کی خوشخبری دیتا ہوں جو میرے بعد ہوگا، جس کا نام احمد ہوگا“

حضرت عیسیٰ علیہ السلام نے حضور ﷺ کا میلاد بیان کیا

ایک بار حضرت عیسیٰ علیہ السلام نے اپنی قوم کے سامنے فصیح و بلیغ وعظ فرمایا کہ لوگوں کی آنکھیں اشکبار ہو گئیں، دلوں میں اُمید و خوف کے دریا موجیں مارنے لگے، ایک عورت خوشی میں کھڑی ہو کر بولی کہ مبارک ہے وہ ماں جس کے گود میں اے مسیح! تم کھیلے، آپ ﷺ نے فرمایا کہ بے شک میری ماں بڑی مبارک ہے مگر میری ماں سے بڑھ کر ایک اور ماں دنیا میں آنے والی ہے جس کی گود میں نبیوں کے سردار، رسولوں کے تاجدار نبی رحمت، خاتم النبیین ﷺ کھیلیں گے، اُس عورت نے پوچھا کہ وہ کون ہوگا؟ اس کے اوصاف کیا ہوں گے؟ حضرت عیسیٰ علیہ السلام نے اس کے جواب میں رسول اکرم ﷺ کا اسم گرامی، آپ کا حلیہ مبارک اور آپ ﷺ کی ولادت پاک کے حالات بیان کئے۔

اور ایک اور روایت میں اس طرح ہے کہ ایک دفعہ حضرت عیسیٰ علیہ السلام نے عجیب

وغریب انداز میں حکیمانہ وعظ کیا تو حاضرین میں سے کسی نے پوچھا کہ اے مسیح! کیا تو وہ نبی ہے جس کی حضرت موسیٰ عليه السلام نے خبر دی، جس کا غلغله دنیا میں مچا ہوا ہے، آپ عليه السلام نے فرمایا کہ میں وہ نہیں ہوں بلکہ وہ تو میرے بعد آئے گا، تب کسی نے پوچھا کہ اس کا نام کیا ہوگا؟ اس کے اوصاف کیا ہوں گے؟ آپ عليه السلام نے فرمایا کہ اس کا نام محمد اور احمد ہوگا اور میں تو فقط بنی اسرائیل کے ایک گھرانے کی طرف نبی بنا کر بھیجا گیا ہوں مگر جو میرے بعد تشریف لائے گا، اسے اللہ تعالیٰ سارے جہاں کیلئے نبی بنائے گا اور اسی کیلئے ساری کائنات بنائی گئی اور اسی کی کوششوں کے باعث پوری دنیا میں اللہ تعالیٰ کی عبادت کی جائے گی، یہ سن کر مجمع میں شور مچ گیا کہ اے محمد! تو آجا، ہمیں اپنا جمال دکھا جا۔ [تفسیر ضیاء القرآن: ۲۲۰/۵، بحوالہ انجیل برنابس: باب: ۸۲]

### میلاد مصطفیٰ سنتِ رسول ﷺ ہے

مختلف احادیث مبارکہ اس بات پر شاہد ہیں کہ رسول اکرم ﷺ نے خود اپنا میلاد بیان فرمایا:

[۱]: { عَنْ أَبِي قَتَادَةَ الْأَنْصَارِيِّ أَنَّ رَسُولَ اللَّهِ سَبَّلَ عَنْ صَوْمِ يَوْمِ الْاِثْنَيْنِ، قَالَ: ذَاكَ يَوْمٌ وُلِدْتُ فِيهِ وَيَوْمٌ بُعِثْتُ أَوْ أُنزِلَ عَلَيَّ فِيهِ }

[صحیح مسلم: کتاب الصیام، باب استحباب صیام ثلاثہ ایام: ۳۶۸/۱]، [مشکوٰۃ المصابیح: باب صیام التطوع، الفصل الاول: ۱۷۹]، [اللبیہ تعقی: السنن الکبری: ۲۹۳/۴، رقم: ۳۸۱۸۲]

”حضرت ابو قتادہ رضی اللہ عنہ سے روایت ہے کہ رسول اکرم ﷺ سے پیر کے دن روزہ رکھنے کے بارے پوچھا گیا تو آپ ﷺ نے فرمایا کہ اسی روز میری ولادت ہوئی، اسی روز میری بعثت



ہوئی اور اسی روز میرے اوپر قرآن نازل کیا گیا۔“

اس حدیث مبارک سے مندرجہ ذیل باتیں ثابت ہوئیں:

[1]: پیر کا روزہ رکھنا اس لئے سنت کہ یہ حضور ﷺ کے میلاد کا دن ہے۔ [2]:

حضور ﷺ نے ہر پیر کو روزے کا اہتمام فرما کر خود اپنا میلاد منایا اور مسلسل ہی ہر پیر کو اپنا میلاد مناتے رہے۔ [3]: دن مقرر کر کے یادگار منانا سنت رسول ﷺ ہے۔ [4]:

ولادت مصطفیٰ کی خوشی میں عبادت کرنا سنت رسول ﷺ ہے، چاہے وہ عبادت فرض ہو یا نفل

[۲]: {عَنْ أَبِي سَعِيدٍ ؓ قَالَ: قَالَ رَسُولُ اللَّهِ: أَنَا سَيِّدُ وُلْدِ آدَمَ

يَوْمَ الْقِيَامَةِ وَلَا فَخْرُ}

”حضرت ابو سعید ؓ فرماتے ہیں کہ رسول اللہ ﷺ فرماتے ہیں کہ میں قیامت کے دن

اولاد آدم کا سردار ہوں گا اور یہ بات میں بطور فخر نہیں کہتا۔“

[سنن ترمذی: ابواب المناقب، باب ماجاء فی فضل النبی: ۲۰۲/۲]، [مکھوۃ المصابیح:

۵۱۱، باب فضائل سید المرسلین: الفصل الاول]

[۳]: کہیں فرمایا: {أَنَا أَكْرَمُ الْأَوْلِيَيْنِ وَالْآخِرِينَ}

”میں اولین کا آخرین میں سے سب سے معزز ہوں۔“

[سنن ترمذی: ابواب المناقب، باب ماجاء فی فضل النبی: ۲۰۲/۲]، [مکھوۃ المصابیح:

۵۱۳، باب فضائل سید المرسلین: الفصل الثاني]

[۴]: کہیں فرمایا: {أَنَا أَكْرَمُ وُلْدِ آدَمَ عَلَى رَبِّي يَطُوفُ عَلَيَّ الْفُ

خَادِمٍ كَانْتُمْ لَوْلَوْ مَنْشُورٌ}

”میں اپنے رب کے ہاں اولاد آدم میں سے سب سے معزز ہوں مجھ پر ایک ہزار خادم چکر لگاتے ہیں گویا کہ وہ بکھرے ہوئے موتی ہیں۔“

[سنن ترمذی: ابواب المناقب، باب ماجاء فی فضل النبی: ۲۰۱۲]، [مکھوۃ

المصاحیح: ۵۱۴، باب فضائل سید المرسلین: الفصل الثانی]

[۵]: { عَنِ الْعَبَّاسِ ؓ : فَقَامَ ؓ عَلَى الْمِنْبَرِ ، فَقَالَ ؓ : مَنْ أَنَا ؟ فَقَالُوا : أَنْتَ رَسُولُ اللَّهِ فَقَالَ ؓ : أَنَا مُحَمَّدُ بْنُ عَبْدِ اللَّهِ بْنِ عَبْدِ الْمُطَّلِبِ ، إِنَّ اللَّهَ خَلَقَ الْخَلْقَ فَجَعَلَنِي فِي خَيْرِهِمْ ، ثُمَّ جَعَلَهُمْ فِرْقَتَيْنِ فَجَعَلَنِي فِي خَيْرِهِمْ فِرْقَةً ، ثُمَّ جَعَلَهُمْ قَبَائِلَ فَجَعَلَنِي فِي خَيْرِهِمْ قَبِيلَةً ، ثُمَّ جَعَلَهُمْ بُيُوتًا فَجَعَلَنِي فِي خَيْرِهِمْ بَيْتًا فَأَنَا خَيْرُهُمْ نَفْسًا وَخَيْرُهُمْ بَيْتًا }

”حضرت عباس ؓ فرماتے ہیں کہ رسول اکرم ﷺ منبر پر تشریف فرماتے، پس آپ نے فرمایا کہ میں کون ہوں؟ تو صحابہ کرام نے کہا کہ آپ رسول اللہ ﷺ ہیں، پس حضور ﷺ نے فرمایا کہ میں عبد اللہ کا بیٹا اور عبدا \* کا پوتا ہوں، اللہ تعالیٰ نے جب مخلوق کو پیدا کیا تو مجھے اُن میں سے بہتر مخلوق یعنی انسانوں میں سے بنایا، پھر اللہ تعالیٰ نے ان کو دو گروہوں یعنی عرب و عجم میں تقسیم کیا تو مجھے ان میں سے بہتر یعنی عرب میں بنایا، پھر اللہ تعالیٰ نے عرب کے قبائل بنائے تو مجھے ان میں سے بہتر قبیلہ قریش میں پیدا کیا، پھر اللہ تعالیٰ نے ان کے خاندان بنائے تو مجھے ان میں سے بہتر خاندان بنو ہاشم میں پیدا کیا، پس میں ان سب سے بہتر ہوں ذات کے اعتبار سے اور خاندان کے اعتبار سے۔“

[سنن ترمذی: ابواب المناقب، باب ماجاء فی فضل النبی: ۲۰۱۲]، [مکھوۃ المصاحیح:

۵۱۴، باب فضائل سید المرسلین: الفصل الثانی]

محترم قارئین! لوگ کہتے ہیں کہ جلسے کی صورت میں میلاد منانا کہاں سے ثابت ہے؟ تو یہ حدیث مبارک اس کی واضح دلیل ہے کہ رسول اکرم ﷺ نے اپنا میلاد سب صحابہ کرام کی موجودگی میں بیان فرمایا۔

حضور ﷺ نے اپنے میلاد کی خوشی میں بکرے ذبح کیے  
حضور ﷺ نے اللہ تعالیٰ کا شکر ادا کرتے ہوئے ولادت کی خوشی میں بکرے ذبح  
کئے اور ضیافت کا اہتمام فرمایا: جیسا کہ حدیث مبارک میں ہے۔

{ عَنْ أَنَسٍ رَضِيَ اللَّهُ عَنْهُ: أَنَّ النَّبِيَّ صَلَّى اللَّهُ عَلَيْهِ وَسَلَّمَ عَقَّ عَنْ نَفْسِهِ بَعْدَ النَّبُوءَةِ }

حضرت انس رضی اللہ عنہ فرماتے ہیں کہ رسول اکرم ﷺ نے اعلان نبوت کے بعد اپنا عقیقہ کیا۔

[بتحقی: السنن الکبریٰ: ۳۰۰/۹، رقم ۴۳]، [عسقلانی: فتح الباری: ۵۹۵/۹]

امام جلال الدین سیوطی رضی اللہ عنہ اس حدیث پر تبصرہ کرتے ہوئے فرماتے ہیں:

”حضور نبی اکرم ﷺ کے دادا عبد ا\* نے آپ کی پیدائش کے ساتویں روز رسول اللہ ﷺ کا عقیقہ کیا۔“

امام سیوطی رضی اللہ عنہ فرماتے ہیں کہ عقیقہ دو بار نہیں کیا جاتا لہذا یہی احتمال ہے کہ حضور ﷺ نے اپنی ولادت کی خوشی کا اظہار کرنے کیلئے عقیقہ خود کیا، اپنے رحمۃ اللعالمین ہونے اور امت کے مشرف ہونے کی وجہ سے اور اسی طرح ہمارے اوپر بھی مستحب ہے کہ ہم بھی حضور نبی اکرم ﷺ کے یوم ولادت پر خوشی کا اظہار کریں اور کھانا کھلائیں اور دیگر عبادات کریں اور خوشی کا اظہار کریں۔

## میلادِ مصطفیٰ سنتِ صحابہ ہے

احادیث مبارکہ میں ہے کہ صحابہ کرام ایک دوسرے کے پاس جا کر فرمائش سے حضور ﷺ کے فضائل سنتے تھے خاص طور پر حضرت کعب احبار ﷺ سے تو رات میں موجود حضور ﷺ کے میلاد نامے کو سنتے تھے جیسا کہ روایت میں ہے: مشکوٰۃ باب فضائل سید المرسلین میں ہے:

{عَنْ كَعْبِ بْنِ جُرَيْجٍ: يُحْكِي عَنِ التَّوْرَةِ قَالَ: نَجِدُ مَكْتُوبًا مُحَمَّدَ رَسُولَ اللَّهِ عَبْدِي الْمُضْتَارِ لَا فَظًّا وَلَا غَلِيظًا وَلَا سَخَابَ فِي الْأَسْوَاقِ وَلَا يَجْزِي بِالسَّيِّئَةِ السَّيِّئَةَ وَلَكِنْ يَعْفُو وَيَعْفُورُ، مَوْلِدُهُ بِمَكَّةَ وَهَجْرَتُهُ بِطَيْبَةَ وَمُلْكُهُ بِالشَّامِ وَأُمَّتُهُ الْخَمَادُونَ يَحْمَدُونَ اللَّهَ فِي السَّرَائِي وَالضَّرَائِي يَحْمَدُونَ اللَّهَ فِي كُلِّ مَنْزِلَةٍ وَيُكَبِّرُونَهُ عَلَى كُلِّ شَرْفٍ }

[مشکوٰۃ المصابیح: باب فضائل سید المرسلین، الفصل الثانی: ۵۱۴ بحوالہ سنن دارمی: ۱/۱۷۱]

” ایک بار حضرت کعب احبار ﷺ فرماتے ہیں کہ ہم رسول اکرم ﷺ کی نعت تورات میں یوں پاتے ہیں کہ حضرت محمد ﷺ اللہ کے رسول ہیں، میرے پسندیدہ بندے ہیں، نہ سخت دل، نہ سخت زبان اور نہ بازاروں میں شور کرنے والے اور یہ برائی کا بدلہ برائی سے نہیں دیتے لیکن یہ معاف فرماتے ہیں اور بخش دیتے ہیں ان کی ولادت مکہ مکرمہ اور ان کی ہجرت مدینہ طیبہ میں ہوگی، ان کا ملک شام ہوگا (یعنی ان کے بعد ان کی سلطنت شام میں ہوگی جیسا کہ حضرت امیر معاویہ ملک شام میں تشریف فرما رہے) ان کی امت خدا کو بہت یاد کرے گی کہ رنج و غم اور خوشی کی ہر حالت میں اللہ تعالیٰ کی حمد کریں گے اور ہر درجہ میں اللہ تعالیٰ کی حمد کریں گے اور ہر بلندی پر اللہ تعالیٰ کی تکبیر کہیں گے۔“

اسی طرح کی ایک اور روایت مشکوٰۃ المصابیح میں سنن ترمذی کے حوالے سے مروی ہے:

{عَنْ عَطَائِ بْنِ يَسَارٍ رَضِيَ اللَّهُ عَنْهُ قَالَ: لَقِيتُ عَبْدِ اللَّهِ بْنَ عَمْرٍو بْنِ الْعَاصِ رَضِيَ اللَّهُ عَنْهُ قُلْتُ: أَخْبِرْنِي عَنْ صِفَةِ رَسُولِ اللَّهِ فِي التَّوْرَةِ، قَالَ: أَجَلٌ، وَاللَّهِ إِنَّهُ لَمَوْصُوفٌ فِي التَّوْرَةِ بِبَعْضِ صِفَتِهِ فِي الْقُرْآنِ [يَا يُعَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا] وَحِزًّا لِلْأُمِّيِّينَ أَنْتَ عَبْدِي وَرَسُولِي سَمَّيْتُكَ الْمُتَوَكِّلَ، لَيْسَ بِفِظٍ وَلَا غَلِيظٍ وَلَا سَخَّابٍ فِي الْأَسْوَاقِ }

[مشکوٰۃ المصابیح: باب فضائل سید المرسلین، الفصل الاول: ۵۱۲ بحوالہ صحیح بخاری ودارمی]

”حضرت عطاء بن یسار رضی اللہ عنہ فرماتے ہیں کہ میں نے حضرت عبداللہ بن عمرو بن عاص رضی اللہ عنہ سے ملاقات کی اور عرض کیا کہ مجھے رسول اکرم ﷺ کی وہ نعت سناؤ جو تورات میں موجود ہے تو انہوں نے کہا کہ اللہ کی قسم! رسول اکرم ﷺ تورات میں بعض اُن صفات سے موصوف ہیں جو قرآن مجید میں بھی موجود ہیں، وہاں ارشاد ہے کہ اے نبی! ہم نے تم کو حاضر ناظر اور بشارت دینے والا اور ڈرسانے والا، بے پڑھوں کی حفاظت کرنے والا بنا کر بھیجا، تم میرے بندے اور رسول ہو، میں نے تمہارا نام متوکل رکھا، نہ سخت دل، نہ سخت زبان، نہ بازروں میں شور کرنے والا۔“

ان دونوں روایات سے مکمل طور پر عیاں ہو گیا کہ رسول اکرم ﷺ کے میلاد کے تذکرے کرنا صحابہ کرام کا پسندیدہ عمل تھا جس کی پیروی کرنا ہمارے لئے بھی سعادت کا باعث ہے۔

جلسہ کی صورت میں صحابہ کرام کا میلاد منانا

حضرت حسان رضی اللہ عنہ نے حضور ﷺ کا میلاد تمام صحابہ کرام کی موجودگی میں بیان کیا۔

وَأَحْسَنُ مِنْكَ لَمْ تَرَ قَطُّ عَيْنِي وَأَجْمَلُ مِنْكَ لَمْ

تَلِدِ النِّسَاءُ

خُلِقْتَ مُبْرَأًا مِنْ كُلِّ عَيْبٍ كَأَنَّكَ قَدْ خُلِقْتَ كَمَا

نَشَأُ

”آپ جیسا حسین میری آنکھ نے نہیں دیکھا اور آپ جیسا خوبصورت کسی عورت

نے نہیں جنا“

”آپ ہر عیب سے پاک پیدا کئے گئے گویا کہ آپ ایسے ہی پیدا کئے گئے جیسا

آپ چاہتے تھے“

معزز قارئین!

غور فرمائیں کہ اگر ولادتِ مصطفیٰ ﷺ کا ذکر کرنا ممنوع اور بدعت ہوتا تو صحابہ کرام کبھی بھی ایسی روایات نقل نہ فرماتے اور نہ ہی ایسی احادیث جمع فرماتے اور نہ ہی محدثین باب مولد انبی ذکر کرتے۔

لہذا صحابہ کرام کا ان احادیث کو بیان کر دینا ہی اس بات کی روشن دلیل ہے کہ حضور ﷺ کا میلاد بیان کرنا صحابہ کرام کا پسندیدہ عمل تھا، اس سے کوئی بد باطن ہی روک سکتا ہے، ایمان والے کی تو یہ جرات نہیں بقول اعلیٰ حضرت!

ذکر روکے فضل کاٹے نقص کا جو یاں رہے

پھر کہے مردک کہ ہوں اُمّت رسول اللہ کی

سورج اُلٹے پاؤں پلٹے، چاند اشارے سے ہو چاک  
اندھے عجبی دیکھ لے قدرت رسول اللہ کی

مروجہ محافل میلادِ آئمہ کرام، محدثین و مفسرین کی سنت ہے  
میلاد الرسول ﷺ ایک ایسی عظیم عبادت اور متبرک خوشی کا عمل ہے کہ امت مسلمہ  
کے بڑے بڑے محدث مفسر، فقیہ، تاریخ نگار اور علمائے امت نے اس میلاد رسول کو منایا  
اور کثیر محدثین نے میلاد الرسول ﷺ کے جواز پر مستقل کتابیں لکھیں اور عملی طور پر خود بھی  
میلاد منایا، آئیے پہلے ان محدثین کی کتابوں کا سرسری جائزہ لیں:

(۱): حسن المقصد فی عمل المولد: امام جلال الدین سیوطی ﷺ (۹۱۱ھ)  
اپنی صدی کے مجدد بھی ہیں، اور بڑی بڑی مشہور کتب یعنی تفسیر جلالین، الاتقان فی علوم  
القرآن، الخصائص الکبریٰ اور تفسیر الدر المنجور کے مصنف ہیں، یقینی بات ہے کہ اس قدر  
عظیم محدث و فقیہ جب میلاد کے بارے اپنی رائے کا اظہار کرے گا تو وہ ضرور درست ہو  
گی، آپ کے اس رسالے میں ہے کہ آپ سے جب پوچھا گیا کہ ماہ ربیع النور میں میلاد  
النبی ﷺ کے انعقاد کی شرعی حیثیت کیا ہے؟ تو آپ نے فرمایا:

{ وَالْجَوَابُ عِنْدِي: أَنْ أَصْلَ عَمَلِ الْمَوْلِدِ الَّذِي هُوَ اجْتِمَاعُ النَّاسِ  
، وَقِرَاءَةُ التَّيْسِيرِ مِنَ الْقُرْآنِ وَرَوَايَةُ الْأَخْبَارِ الْوَارِدَةِ فِي مَبْدَأِ النَّبِيِّ  
، وَمَا وَقَعَ فِي مَوْلِدِهِ مِنَ الْآيَاتِ ، ثُمَّ يَمْدُّ سِمَاطًا يَأْكُلُونَهُ  
وَيَنْصَرِفُونَ مِنْ غَيْرِ زِيَادَةٍ عَلَى ذَلِكَ مِنَ الْبِدْعِ الْحَسَنَةِ الَّتِي يُنَابِ  
عَلَيْهَا صَاحِبُهَا لِمَا فِيهِ مِنْ تَعْظِيمِ قَدْرِ النَّبِيِّ ﷺ وَإِظْهَارِ الْفَرْجِ  
وَالْإِسْتِبْشَارِ بِمَوْلِدِهِ ﷺ الشَّرِيفِ }

”میرا موقف اس سوال کے جواب میں یہ ہے کہ رسول معظم ﷺ کا یوم ولادت اصل میں خوشی اور مسرت کا ایک ایسا موقع ہے جس میں لوگ جمع ہو کر بقدر سہولت قرآن خوانی کرتے ہیں اور وہ ان روایات کا تذکرہ کرتے ہیں جو آپ ﷺ کے بارے میں منقول ہیں اور حضور نبی اکرم ﷺ کی ولادت مبارکہ کے معجزات اور خارق العادت واقعات بیان کرتے ہیں، پھر اس کے بعد ان کی ضیافت ان کے پسندیدہ کھانوں سے کی جاتی ہے، وہ اس بدعت حسنہ میں کسی اضافہ کے بغیر لوٹ جاتے ہیں اور اس اہتمام کرنے والے کو حضور ﷺ کی تعظیم کی بدولت اور آپ کے میلاد پر فرحت اور دلی مسرت کا اظہار کرنے کی بناء پر ثواب سے نوازا جاتا ہے۔

اس کے علاوہ علامہ جلال الدین سیوطی ﷺ نے اپنے اس رسالے میں بڑے عظیم محدثین یعنی علامہ ابن حجر عسقلانی، علامہ ابن الحاج اور علامہ ابن الجوزی کے اقوال میلاد شریف کے ثبوت میں تائید کے طور پر پیش فرمائے ہیں۔

(۲): المورد الروی فی مولد النبی ﷺ: حضرت علامہ ملا علی قاری حنفی ﷺ

(۱۰۱۴ھ)

حضرت ملا علی قاری ﷺ بھی معمولی محدث نہیں بلکہ ایک عظیم محدث اور صحیح بخاری شریف اور مشکوٰۃ المصابیح کے شارح ہیں اسلئے آپ کی بات انتہائی مضبوط ہوگی، آپ کا یہ مکمل رسالہ تاجدار انبیاء کے فضائل و مناقب اور خصوصاً آپ کے میلاد شریف کی حقانیت پر انتہائی مفید تحریر ہے جس میں آپ نے بے شمار محدثین و مفسرین کے اقوال سے میلاد شریف کا جواز ثابت کیا ہے، آپ ایک جگہ نقل فرماتے ہیں:

”ہمارے مشائخ کے شیخ علامہ امام سمندر جیسے علم کے عالم، صاحب فہم، شمس الدین محمد السخاوی (الذہان کو مقام بلند تک پہنچائے) نے فرمایا کہ مکہ مکرمہ میں کئی سال تک میں محفل



میلاد کی شرکت سے مشرف ہوا اور مجھے معلوم ہوا کہ یہ محفل پاک کتنی برکتوں پر مشتمل ہے اور بار بار میں نے مقام مولد کی زیارت کی اور میری سوچ کو بہت فخر حاصل ہوا، فرمایا کہ مولد شریف کے عمل کی اصل تین فضیلت والے زمانوں میں سے بزرگ سے منقول نہیں اور یہ عمل بعد میں نیک مقاصد کے حصول کیلئے شروع ہوا اور اس میں خلوص نیت شامل ہے، پھر ہمیشہ اہل اسلام تمام علاقوں اور بڑے بڑے شہروں میں حضور ﷺ کے میلاد کے مہینے میں محفلیں برپا کرتے اور عجیب و غریب رونقوں اور نئے نئے عمدہ کھانوں کا اہتمام کرتے ہیں اور ان دنوں طرح طرح کے صدقات و خیرات کیذریعے خوشیوں کا اظہار اور نیکیوں میں اضافہ کرتے ہیں بلکہ آپ کے میلاد پاک کو کارِ ثواب سمجھتے ہیں اور ان پر اس کی برکتیں اور عام فضل و کرم ظاہر ہوتا ہے، اس سب کا تجربہ ہو چکا ہے جیسا کہ امام شمس الدین ابن الجزری المقری نے فرمایا کہ محفل میلاد پورے سال کیلئے امن و امان اور مقاصد کے حصول کیلئے مجرب نسخہ ہے۔“

اس کے علاوہ بڑے بڑے عظیم محدثین میلاد منایا کرتے تھے مثلاً علامہ محدث ابن الجوزی (۵۷۹ھ)، امام شمس الدین جزری (۶۶۰ھ)، امام نووی کے شیخ امام ابو شامہ (۶۶۵ھ) امام کمال الدین الادفوی (۷۴۸ھ)، امام ذہبی (۷۴۸ھ)، امام ابن کثیر (۷۷۴ھ)، امام شمس الدین بن ناصر الدین دمشقی (۸۴۲ھ)، امام ابو ذرہ العراقی (۸۲۶ھ)، امام ابن حجر عسقلانی (۸۵۲ھ)، امام شمس الدین سخاوی (۹۰۲ھ)، امام قسطلانی صاحب ارشاد الساری (۹۲۳ھ)، امام محمد بن یوسف الصالحی (۹۴۲ھ) سیرت النبی کی مشہور کتاب سبل الہدی کے مصنف ہیں، امام ابن حجر مکی (۹۷۳ھ)، شیخ عبدالحق محدث دہلوی (۱۰۵۲ھ)، امام زرقانی (۱۱۲۲ھ)، حضرت شاہ عبد الرحیم دہلوی حضرت شاہ ولی اللہ محدث دہلوی (۱۱۷۴ھ)، مفتی عنایت اللہ

کوروی (۲۲۸ھ) ، حاجی امداد اللہ مہاجر کی (۱۲۳۳ھ) ، مولانا عبدالحیء لکھنوی (۱۳۰۲ھ)۔

مروجہ محافل میلاد سنت المسلمین ہے

دنیا بھر کے مسلمان اپنے اپنے علاقوں میں محافل میلاد کا انعقاد کرتے ہیں، یہ بھی میلاد کی مستحب عمل ہونے کی دلیل ہے کیونکہ اہل اسلام کا عمل بھی دلیل کے طور پر پیش کیا جاسکتا ہے جیسا کہ حدیث مبارکہ میں ہے:

{ مَا زَاهُ الْمُسْلِمُونَ حَسَنًا فَهُوَ عِنْدَ اللَّهِ حَسَنٌ وَمَا زَاهُ الْمُسْلِمُونَ قَبِيحًا فَهُوَ عِنْدَ اللَّهِ قَبِيحًا }

”جس کام کو مسلمان اچھا سمجھے وہ اللہ کے نزدیک بھی اچھا ہے اور جس کام کو مسلمان برا سمجھے پس وہ اللہ کے نزدیک بھی برا ہے۔“ [المصدر رک اللحا کم: ۸۳/۳، رقم: ۴۶۶۵]۔ [السنن الکبریٰ للبیہقی: ۱/۱۱۴]

WWW.NAFSEISLAM.COM

اسی طرح امام قسطلانی ﷺ شارح بخاری فرماتے ہیں:

{ وَلَا زَالَ أَهْلَ الْإِسْلَامِ يَتَلَفُونَ بِشَهْرِ مَوْلِدِهِ ﷺ يَعْمَلُونَ الْوَلَائِمَ وَيَتَصَدَّقُونَ فِي لَيَالِيهِ بِأَنْوَاعِ الصَّدَقَاتِ وَيُظَهَرُونَ السُّرُورَ وَيَزِيدُونَ فِي الْمُبْرَاتِ وَيَعْتَنُونَ بِقِرَائَةِ مَوْلِدِهِ الْكَرِيمِ ﷺ وَيُظَهَرُ عَلَيْهِمْ مِنْ بَرَكَاتِهِ كُلِّ فَضْلِ عَمِيمٍ وَمِمَّا جَرَّبَ مِنْ حَوَاصِهِ أَنَّهُ أَمَا فِي ذَلِكَ الْعَامِ وَبَشْرَى عَاطِيَةٌ بَنِيْلُ الْبَغِيَّةِ وَالْمَرَامِ فَرَحِمَ اللَّهُ أَمْرًا اتَّخَذَ لِيَالِي شَهْرِ مَوْلِدِهِ ﷺ الْمُبَارِكِ أَعْيَادًا لِيَكُونَ أَشَدَّ عَلَّةً

عَلَىٰ مَنْ فِي قَلْبِهِ مَرَضٌ { زرقانی علی المواہب: ۱/۲۶۲ }

”حضور ﷺ کی پیدائش کے مہینے میں اہل اسلام ہمیشہ سے محافل میلاد منعقد کرتے چلے آ رہے ہیں، خوشی کے ساتھ کھانا پکاتے ہیں، دعوت عام کرتے ہیں، ان راتوں میں انواع و اقسام کی خیرات کرتے ہیں، خوشی و مسرت کا اظہار کرتے ہیں، نیک کاموں میں بڑھ چڑھ کر حصہ لیتے ہیں اور آپ ﷺ کا میلاد شریف پڑھنے کا خاص اہتمام کرتے ہیں جس کی برکتوں سے اُن پر اللہ کا فضل ہوتا ہے اور خاص تجربہ ہے کہ جس سال میلاد ہو، وہ مسلمانوں کیلئے امن کا باعث ہے۔“



## مروجہ محافل میلاد

اس سے پہلے آپ جان چکے ہیں کہ حضور ﷺ نے اپنے فضائل خود بیان فرمائے، فرشتوں نے جھنڈے لگائے، صحابہ کرام نے اشعار پڑھے اور حضور ﷺ کے اوصاف بیان فرمائے، ان سب جزوی اعمال صالحہ متبرکہ کو ایک صالح بادشاہ نے یکجا کیا تھا، یقیناً یہ ایک بدعت حسنہ اور یہ مروجہ طریقہ ۹ صدی ہجری میں ابوالظفر بادشاہ نے شروع کیا۔

اب مروجہ محافل میلاد میں مندرجہ ذیل امور ہوتے ہیں: دن مقرر کرنا، عید کا لفظ بولنا، جلسہ کرنا، جھنڈے لگانا، خوشی کا اظہار کرنا، شیرینی وغیرہ تقسیم کرنا، صلوة و سلام بارگاہ رسالت ﷺ میں قیام کے ساتھ پیش کرنا۔

[1]: دن مقرر کرنے کی دلیل: حضور ﷺ نے اپنا میلاد منانے کیلئے ہر پیر کا روزہ

رکھا۔

[2]: جلسہ کی دلیل: صحابہ کرام اکٹھے بیٹھ کر حضور ﷺ کے فضائل و مناقب جلسہ

کی صورت میں بیان کرتے تھے جیسا کہ حضرت کعب احبار کی روایت گزر چکی ہے۔

[3]: محفل میلاد کیلئے عید کا لفظ بولنا: ارشاد باری تعالیٰ ہے:

{ رَبَّنَا أَنْزِلْ عَلَيْنَا مَائِدَةً مِنَ السَّمَاءِ تَكُونُ لَنَا عِيدًا لِأَوَّلِنَا وَآخِرِنَا }

[المائدہ: ۱۱۴]

محترم قارئین!

غور فرمائیں کہ جس دن خوان اترے تو وہ دن حضرت عیسیٰ علیہ السلام اور انکے انگلوں چھلوں کیلئے عید ہو اور جس دن اللہ کی سب سے بڑی نعمت و رحمت حضور سید دو عالم ﷺ تشریف لائیں وہ دن بھی مسلمانوں کیلئے یقیناً عید کا دن ہے۔

[4]: جھنڈے لگانا: حضرت جبرائیل امین نے جھنڈے لگائے۔ [مخاصص

کبری: حصہ اول: 113]

{ حرف آخر }

محترم قارئین!

احکامِ الہیہ سے مستنبط اصول و قوانین ہر شرعی عمل کی اساس ہیں اور ہر عمل سنتِ رسول ﷺ کی بنیاد پر قائم ہے، یہی اس دین کی حقانیت کی واضح دلیل ہے جو اسے دیگر ادیان سے ممتاز کرتی ہے، اس ضمن میں ہم میلادُ الرسول ﷺ کو بطور عید منانے اور اظہارِ مسرت کرنے کے بارے نصوصِ قرآن و حدیث کے ساتھ تفصیلی بحث کر چکے ہیں لیکن ایسے حضرات کیلئے جو بلاوجہ میلاد شریف کے موقع پر جمہور مسلمانوں کو کفر و شرک اور بدعت کا مرتکب ٹھہراتے ہیں اور ہر بات پر قرآن و سنت سے دلیل طلب کرتے ہیں اُن کے دل و دماغ تنگ نظری کا شکار ہیں اور وہ اپنے تئیں یہ سوچتے ہیں کہ اس عمل کا کوئی شرعی ثبوت نہیں؟ اُن سے بقول اقبال اتنی گزارش ہے:

دل پینا بھی کر خدا سے طلب

آنکھ کا نور دل کا نور نہیں

میلادُ النبی ﷺ جیسی نعمتِ عظمیٰ پر شکرانے کے ثبوت طلب کرنے والے نادان اور کم نصیب لوگوں نے کبھی یہ نہیں سوچا کہ زندگی میں ہزار ہا دنیاوی خوشیاں مناتے وقت کبھی قرآن و سنت کی طرف نگاہ اٹھا کر دیکھا کہ کیا اس کا ذکر قرآن و حدیث میں ہے یا نہیں؟

مثلاً جب کبھی کسی کے ہاں پہلا بیٹا پیدا ہو تو مٹھائیاں بانٹی جاتی ہیں اور دعوتیں کی

جاتی ہیں، ہر سال بچوں کی ساگرہ پر ہزاروں روپے خرچ کئے جاتے ہیں، عام معمول ہے کہ شادی کی تقریبات پر کئی کئی مہینے پہلے تیاریاں کی جاتی ہیں، رسم و رواج پر لاکھوں خرچ کئے جاتے ہیں، ۲۳ مارچ کو ہر سال ملک میں سرکاری اور غیر سرکاری سطح پر تقریبات، جشن اور محافل کا انعقاد ہوتا ہے، علماء وغیر علماء ان سب تقریبات میں شریک ہوتے ہیں مگر کسی نے کبھی کوئی فتویٰ صادر نہیں کیا، سنتِ رسول اور اسوہ صحابہ سے کبھی سند تلاش نہیں کی، اسلئے کہ اس میں ملک کا اعزاز ہوتا ہے اور ملک کے ساتھ اپنی جذباتی وابستگی کا ثبوت ملتا ہے۔

یہ سب کچھ ٹھیک ہے اور ہمارے نزدیک بھی یہ تقریبات غلط نہیں، ایسا ہی ہونا چاہئے مگر سوال یہ ہے کہ باعثِ تخلیق کائنات، جانِ عالم، رحمتِ دو عالم، سید الانبیاء ﷺ کے یومِ ولادت کے سلسلے میں محافل کا انعقاد ہو تو دلائل اور فتوؤں کا مطالبہ کیا جاتا ہے، آقائے دو جہاں ﷺ کی آمد کا دن آئے تو خوشی منانے کیلئے دلائل و براہین اور ثبوت مانگے جاتے ہیں، اس کا صاف مطلب ہے کہ باقی ہر موقع پر خوشی تھی مگر رحمتِ دو عالم ﷺ کے معاملے میں ہی دلِ احساسِ مسرت سے محروم ہو گیا اور حکمِ خداوندی [فلینر حواہو

خیر مما یجمعون] یاد نہ رہا:

نار تیری چہل پہل پہ ہزار عیدیں ربیع الاول

سوائے اہلیس کے جہاں میں سبھی تو خوشیاں منا رہے ہیں

افسوس کہ کفر و شرک کے فتادی صادر کرنے والے منکرِ میلاد بدعتیوں نے اپنے بیٹوں اور بیٹیوں کی خوشیوں پر تو لاکھوں روپے خرچ کر دیئے تو کوئی چیز رکاوٹ نہ بنی مگر محبوبِ انبیاء ﷺ کا ماہِ ولادت جلوہ فگن ہوا تو اس کے اہتمام پر خود خرچ کرنے کی بجائے دوسروں کو بھی اس سے منع کرتے رہے، یاد رہے کہ دنیا جہاں کی کوئی بھی خوشی آقائے دو جہاں ﷺ کی آمد کی خوشی سے بڑی نہیں، اس کے مقابلے میں دنیا و جہاں کی ساری

خوشیاں بیچ ہیں۔

ہو نہ یہ پھول تو بلبل کا ترنم بھی نہ ہو  
یہ نہ ساقی ہو تو پھر مے بھی نہ ہو، خم بھی نہ ہو  
چمن دہر میں کلیوں کا تبسم بھی نہ ہو  
بزم توحید میں ہم بھی نہ ہوں، تم بھی نہ ہو  
وہ جو نہ تھے تو کچھ نہ تھا، وہ جو نہ ہوں تو کچھ نہ ہو  
جان ہے وہ جہاں کی، جان ہے تو جہاں ہے  
ہے جہاں میں جن کی چمک دمک، ہے چمن میں جن کی چہل پہل  
وہی اک مدینہ کے چاند ہیں، سب اُن ہی کے دم کی بہار ہے  
انہیں کی بو مایہ سخن ہے، انہیں کا جلوہ چمن چمن ہے  
انہیں سے گلشن مہک رہے ہیں، انہیں کی رنگت گلاب میں ہے  
وہ نہ تھا تو باغ میں کچھ نہ تھا، وہ نہ ہو تو باغ ہو سب فنا  
وہ ہے جان، جان سے ہے بقا، وہی بُن ہے بُن سے ہی بار ہے

{ اصلاحی پہلو }

گذشتہ صفحات کی گفتگو سے یہ بات صراحتاً ثابت ہوتی ہے کہ جشن عید میلاد النبی ﷺ کا اہتمام کرنا یقیناً مستحسن اور باعثِ اجر و ثواب عمل ہے لیکن اس موقع پر اگر انعقادِ میلاد کے بعض قابلِ اعتراض پہلوؤں سے صرفِ نظر کرتے ہوئے انہیں برقرار رہنے دیا جائے تو ہم میلاد النبی ﷺ کے فیوض و برکات سے محروم رہیں گے، جب تک اس پاکیزہ

جشن میں طہارت، نفاست اور کمال درجہ کی پاکیزگی کا خیال نہیں رکھا جائے گا تو سب کچھ کرنے کے باوجود اس سے حاصل ہونے والے مطلوبہ ثمرات سمیٹنا تو درکنار، ہم اللہ تعالیٰ اور اس کے رسول معظم ﷺ کی ناراضگی مول لیں گے، میلادِ مصطفیٰ ﷺ اور جلوسِ میلاد کا سارا اہتمام چونکہ رسول محتشم ﷺ کی ولادت کی خوشی میں ہوتا ہے، اس لئے اس کا تقدس برقرار رکھنا اسی طرح ضروری ہے جس طرح رسول اکرم ﷺ کی ظاہری حیات میں آپ کی مجلسِ مبارک کے آداب ملحوظ رکھے جاتے تھے، کیونکہ احادیث مبارکہ میں ہے کہ صبح و شام رسول اکرم ﷺ پر درود و سلام کے علاوہ آپ کی امت کے دوسرے نیک و بد اعمال بھی پیش کئے جاتے ہیں، رسول اکرم ﷺ اچھے کام دیکھ کر خوشی کا اظہار کرتے ہیں اور برائی دیکھ کر ناراضگی کا اظہار کرتے ہیں۔ [الشفای: ۱۹/۱۔۔۔ البدایہ والنہایہ: ۲۵۷/۴]

تو بالکل اسی طرح ہماری یہ خوشیاں بھی رسول اکرم ﷺ کے سامنے پیش کی جاتی ہیں، اگر ان میں صدق و اخلاص شامل نہیں ہوگا تو رسول اکرم ﷺ کو ہماری ایسی محفلوں کے انعقاد سے کیا مسرت ہوگی؟ اور اللہ تعالیٰ اپنی بارگاہ میں اپنے محبوب ﷺ کی خاطر کی جانے والی ایسی تقریب کو کیوں کر شرفِ قبولیت سے نوازے گا؟ یہ ہمارے لئے لمحہ فکریہ ہے۔

یہ بات خوش آئند ہے کہ میلادِ النبی ﷺ کا عقیدہ رکھنے والے اور جشنِ میلاد کے جلوس وغیرہ کا اہتمام کرنے والے رسول اکرم ﷺ سے اتنی محبت و عقیدت کا مظاہرہ کرتے ہیں کہ میلاد کی خوشیوں کو جز و ایمان سمجھتے ہیں، یہ سب اپنی جگہ درست اور حق ہے مگر انہیں محفلِ میلاد کے تقاضوں کو بھی مد نظر رکھنا چاہئے اس مبارک موقع کے فیوض و برکات سمیٹنے کیلئے ضروری ہے کہ رسول اکرم ﷺ کے میلاد شریف کی ان پاکیزہ محفلوں میں اس انداز



سے شرکت کریں جس میں شریعتِ مطہرہ کے احکام کی معمولی خلاف ورزی بھی نہ ہونے پائے لیکن فی زمانہ بعض مقامات پر مقام و تعظیم رسالت سے بے خبر جاہل لوگ جشنِ میلاد کو بے شمار منکرات، بدعات اور محرّمات سے لوث کر کے بڑی نادانی کا مظاہرہ کرتے ہیں مثلاً بعض لوگ جلوسِ میلاد میں ڈھول ڈھما کے، فحش فلمی گانوں کی ریکارڈنگ، نوجوانوں کے رقص و سرور اور اختلاطِ مردوزن جیسے حرام و ناجائز امور کے مرتکب ہوتے ہیں جو انتہائی قابلِ افسوس اور قابلِ مذمت ہے اور ادب و تعظیمِ رسول ﷺ کے منافی ہے، ان نام نہاد عقیدت مندوں کو سختی سے سمجھانے کی ضرورت ہے، ہم ایسے قبیح اعمال کی سختی سے مذمت کرتے ہیں لیکن ہم یہ نہیں کہتے کہ چند لوگوں کے اس قبیح عمل کی وجہ محفلِ میلاد جیسی عظیم سعادت کو چھوڑ دیا جائے یا اسے بدعتِ سیدہ جیسے القابات سے ملایا جائے بلکہ ہم اس پاکیزہ محفلِ میلاد میں جو بھی غیر شرعی رسومات بعض مقامات پر مروج ہیں، ان سب کی برائی بیان کرتے ہیں اور ان برائیوں سے پاک محفلِ میلاد میں شرکت اپنی دنیاوی و اخروی نجات دائمی کا سبب سمجھتے ہیں، اللہ تعالیٰ سے دُعا ہے کہ ہمیں قرآن و سنت کے احکامات کو سمجھ کر عمل پیرا ہونے کی توفیق عطا فرمائے اور مرتے دم تک ہمارا ایمان سلامت فرمائے۔

آمین بجاہ سید المرسلین!

{ماخذومراجع}

مطبوعه	نام کتب	نمبر شمار
	القرآن الکریم	1
مکتبه امدادیہ ملتان	تفسیر روح المعانی، علامہ آلوسی	2
	بغدادی	
بیروت لبنان	تفسیر بیضاوی، عبداللہ بن عمر	3
	بیضاوی	
دار الفکر بیروت	تفسیر البحر المعیط، امام ابو الحیان	4
	اندلسی	
قاہرہ مصر	تفسیر الدر المنثور، علامہ جلال	5
	الدین سیوطی	
مکتبہ غوثیہ کراچی	تفسیر جلالین، علامہ جلال الدین	6
	سیوطی	
بیروت لبنان	تفسیر خازن، محمد بن حیسن	7
دار الفکر بیروت	تفسیر ابن کثیر، اسماعیل بن عمر	8
قاہرہ مصر	تفسیر الکشاف، علامہ ز محشری	9
ضیاء القرآن پبلی	تفسیر ضیاء القرآن، پیر کرم علی	10
کیشنز	شاہ	

11	صحیح بخاری، امام محمد بن اسماعیل قدیمی کتب خانہ
12	صحیح مسلم، امام مسلم بن حجاج قدیمی کتب خانہ قشیری
13	سنن ترمذی، امام محمد بن عیسیٰ ترمذی مکتبہ دارالقران والحدیث
14	مشکوٰۃ المصابیح، شیخ ولی الدین عراقی قدیمی کتب خانہ
15	فتح الباری شرح بخاری، علامہ ابن حجر عسقلانی دار نشر الکتب اسلامیہ لاہور
16	الطبقات الكبرى، ابن سعد بیروت لبنان
17	المواہب الدنیہ، محمد بن حسین بن علی عسقلانی بیروت لبنان WWW.NAFSEISLAM.COM
18	السنن الكبرى، امام احمد بن حسین بیهقی مکہ مکرمہ مکتبہ دارالباز
19	تاریخ دمشق کبیر، ابن عساکر بیروت لبنان
20	شرح زرقانی علی المواہب، علامہ زرقانی دار الکتب العلمیہ بیروت

21	المستدرک، امام محمد بن عبد اللہ حاکم	دار الکتب العلمیہ بیروت
22	خصائص کبری، اردو، امام جلال الدین سیوطی	شہیر برادرز لاہور
23	البدایہ والنہایہ، امام ابن کثیر	بیروت لبنان
24	المورد الروی فی مولد النبی، ملا علی قاری	قاہرہ مصر، مکتبہ القرآن لاہور
25	حسن المقصد فی عمل المولد، امام سیوطی	بیروت لبنان
26	لسان العرب، ابن منظور	دار احیاء التراث بیروت
27	منجد، لوئیس معلوف	مکتبہ قدوسیہ
28	جوہر البحار، یوسف بن اسماعیل نبہانی	دار الکتب بیروت